


మహాఋత్రము



ప్రెడిపాటి సుబ్బరామ శాస్త్రి

PYDIPATI PUBLICATIONS

PYDIPATI NAGAR

VIJAYAWADA - 520 004

884-813/
SLB

MAHARUDRAMU

(Poems)

By

PYDIPATI SUBBARAMA SASTRY

First Edition : NOV. 1983

PRICE Rs. 5-00

Stockist

PYDIPATI UMANADHA SARMA

Bharathi Nikethan

Subbaramasastry Street,

VIJAYAWADA - 4

శ్రీ వేమూరి శ్రీరామ శాస్త్రి

లలి మీఱన్, విజయేశ్వరాలయముపై
రక్తింబదర్శించి, తా
వెలికిందెచ్చె బ్రశస్తి నెంతయును నా
“వేమూరి శ్రీరామ శా
స్త్రి”, లలామంబుగ దాని సొంపల రగా
శ్రేయస్సునుంగోరి, దా
తలునుం దీర్చిరి నేడు వైభవమునం
దన్, దానినిం దీక్షయై.

శ్రీ మల్లాది కుటుంబరావు

వేదమునందునన్, మణియు
బెద్దలయందున, భక్తిగల్గు, మ
ల్లాది కుటుంబరావు” తపు
లన్, విజయేశ్వరునందు భక్తి, నా
రాధన పూర్వకమ్మయి చి
రమ్ముగ నిల్చెడి నాదు కబ్బమున్
బ్రోదియొనరెచ్చె, వెల్లు లెగ
బోయగ, దేశమునందుఁ బెల్లుగన్

కృష్ణా స్తవ ము

శుద్ధ స్ఫటిక సంకాశాం, ద్విభుజాం, పద్మ ధారిణీమ్
శివమూక్తి ధరాం దేవీం, కృష్ణాం, త్వాం, ప్రణతోస్మ్యహమ్ 1

తమండలు ధరాం దేవీం, జపమాలాధరాం, శుభామ్
బ్రాహ్మిం, సువర్ణ వర్ణాభాం, కృష్ణాం, త్వాం, ప్రణతో స్మ్యహమ్ 2

శంఖ చక్ర గదా పద్మ ధారిణీం, విష్ణు రూపిణీమ్,
ఇంద్ర నీల సమవ్రత్యాం, కృష్ణాం, త్వాం, ప్రణతోస్మ్యహమ్ 3

స్మరణాత్సర్వ దోషఘ్నీం, దర్శనాత్, స్వర్గ దాయినీమ్
స్నానేన ముక్తిదాం, పుణ్యాం, కృష్ణాం, త్వాం ప్రణతోస్మ్యహమ్ 4

సర్వదేవ మయీం, సాక్షాత్, బ్రహ్మ విష్ణు శివాత్మికామ్
ఖలదాం సర్వతీర్థానాం, కృష్ణాం, త్వాం, ప్రణతోస్మ్యహమ్ 5

సహ్య పాదోద్భవే, దేవి, శ్రీశై లోత్సంగ గామిని
కృష్ణవేణీతి విఖ్యాతా, మమ పాపాం వ్యపోహతు 6

సహ్య పాదోద్భవా, దేవీ, కృష్ణవేణీతి విశుతా
సర్వపాప విశుద్ధ్యర్థం. స్నాస్యే దేవి, తవాంభసి 7

తటస్థ ముద్భృతం క్షిప్తం జంతుం స్పృశతి వాయునా
కృష్ణవేణీ జలం హన్తి, పాపం, జన్మ శతార్జితమ్ 8

ప్రసీద మే దేవి సదా వరేణ్యా, దేవేశ సృష్టా జగతాం విముక్త్యై
స్నానేన యస్యా మవధూత పాపః, ప్రాప్నోతి విష్ణోః పద మేవ
మర్త్యః 9

బ్రహ్మమృతానంద రసేనపూర్ణా, జలేన పూర్ణామితి మేనిరేజ్ఞాః
తాం, త్వావగాహామి పిజామి కృష్ణే, దేవాన్ యిషిన్ తర్పయిష్యే
పితౄంశ్చ 10

ప్రవేశిక

“కావేరి తుంగభద్రాచ, కృష్ణవేణిచ గౌతమీ, భాగీరథీచ విభ్యాతా, పంచగంగాః ప్రకీర్తితా.” ఈ పంచగంగాలలోనను “తిస్రపివమహానద్యః, కృష్ణా గోదాచ జాహ్నవీ, తస్మాత్తాసు ప్రయత్నేన, స్నానం కుర్యాద్విచక్షణః” అన్నట్లుగా, కృష్ణా, గోదావరీ, భాగీరథులే మహానదులు. అయినను, “గంగేచ యమునే కృష్ణే, గోదావరి సరస్వతి. నర్మదే సింధు కావేరి, జలే స్మిన్ సన్నిధిం కురు” అని మఱికొన్ని పవిత్రనదుల జలములు సన్నిహితమగుటకు స్నానవేశ స్మరింతురు. కొందరు గంగా సింధుశ్చకావేరీ, యమునాచ సరస్వతీ, రేవా మహానదీ గోదా, బ్రహ్మపుత్రా పునాతు చూమ్ — అని, ప్రభాతవేశ ప్రార్థింతురు. పుష్కరప్రవేశమున్న నదులు, గంగ, నర్మద, సరస్వతి, యమున గోదావరి, కృష్ణ, కావేరి, భీమరథి, బ్రహ్మపుత్ర, తుంగభద్ర, సింధు, ప్రణీత — నదులు మాత్రమే. కృష్ణానదితోపాటు, దాని యుపనదులైన భీమరథి, తుంగభద్రలకు కూడ పుష్కర ప్రవేశ ముండుట యొక విశేషము. ఉత్తరదేశమున పుష్కరప్రవేశమున్న గంగా యమునా సరస్వతులు వృధగ్నదులై కూడిన చోటొక విశేషము కాగా, దక్షిణదేశమున పుష్కర ప్రవేశమున్న రెండు ఉప నదులున్న నదియొకేనది అగుట, అది కృష్ణయగుటయొకవిశేషము. నదులలో నగ్రజయగుట దానికి కారణము కావచ్చును.

నదులలో అగ్రజ

నదీనామగ్రజననా న్నాహత్యాచ్చమహత్వతః, సర్వంకర్షతి చాభౌమం తేన కృష్ణా ప్రకీర్తితా — అని యీశ్వరవచనము.

నదులలో అగ్రజ, సర్వపావకర్షణి యగుటచే, కృష్ణ అనియు
 యీశ్వరపచనము. ఒకమారు విష్ణుపాదము సోకుటచేతనే గంగ
 పవిత్రతఁజెంది స్మరణముచేతనే మోక్షదాయి యగుచుండగా
 సాక్షాద్విష్ణుశరీరిణయై కృష్ణానది మహిమనెట్లుగా చెప్పగలమని
 యీశ్వరుడు స్కందునితో చెప్పెను. “యేయం దక్షిణతో గంగా
 సా దేవీ ప్రసీదతు” అని మార్కండేయుడు కృష్ణను దక్షిణ
 గంగగా కీర్తించెను. “కృష్ణవేణీ నదీనామ యత్యతైశ్రవగచ్ఛతి,
 స్నాతస్యతతతతైశ్రవ శతధేరుఫలం లభేత్ — పార్థమాస్యా మ
 మాయాంచా, వ్యష్టమ్యాం చంద్రసూర్యయోః, గ్రహణేస్నాన
 మాత్రేణ, గోసహస్రఫలం లభేత్ — నదీనాము త్తమావేణీ దేవానా
 ముత్తమో హరిః, విద్యానాముత్తమోవేదో, వర్ణానాంవిప్ర ఉత్త
 మః” అని గౌతముడు దాల్చివని కుపదేశించునట్లుగా స్కంద
 పురాణ ప్రమాణము.

సర్మదాతీరమునందు తపస్సు, కురుక్షేత్రమున దానము,
 కాశీలో మరణమునకు కలుగు ఫలితమువలెనే, పుష్కరకాలముల
 కృష్ణాస్నానము మోక్షదమని పద్మపురాణము చెప్పుచుండగా,
 “బ్రహ్మజ్ఞానం గయాశ్రాద్ధం, దానంచ కురుజాంగలే, కృష్ణవేణీ
 పయః పానం, సమ మేతచ్ఛతుష్టయమ్” అని యింకొక పురా
 ణము చెప్పుచున్నది. “విష్ణుపాదోర్భవా గంగా, అపరా దేహసం
 భవా, వికత్ర శస్యతే స్నానం, పానమేకత్ర శస్యతే” గంగ విష్ణువు
 పాదమునందును, కృష్ణ దేహమునందును ప్రభవించివవి. మొదటి
 దానియందు స్నానము విశేషముకాగా, రెండవదాని యందు
 పానము ప్రశస్తము. “షష్టిర్వర్షసహస్రాణి, భాగీరథ్యవగాహనం,
 కృష్ణవేణీ నదీస్నానం, సమంకన్యాగతేఽపౌ”, అటువదివేల సంవ
 త్సరములు గంగాస్నానము చేసిన ఫలితము పుష్కరసమయ
 ములో కృష్ణాస్నానము వలన కలుగును.

త్రి మూ ర్త్య త్మక ము

ఈశ్వరుని యష్టతనువులలో జలమొకటి. కనుక కృష్ణవేణి శివాత్మకము. విష్ణుస్వరూపిణియగుటచే విష్ణ్వాత్మకము, విష్ణువు నుండి బ్రహ్మపుత్రిగా స్వీకరించుటచే బ్రహ్మాత్మకము, కనుక కృష్ణానది త్రిమూర్త్యాత్మకమని యొకమతము. ఇంతకంటె సుస్పష్టమైన విషయమొకటియున్నది.

బ్రహ్మ, సహ్యాద్రియందు, దీక్షిణేయేష్టిని చాక్షుష మన్వంతరములోచేయి సంకల్పించగా, సరస్వతి ముహూర్తసమయమునకు రాకపోగా, సదస్యులు గాయత్రీయను కన్యను వివాహమొనర్చి సకాలమున యజ్ఞము చేయింపబూనిరి, ఆలస్యముగా వచ్చిన సరస్వతి, కోపించి వారిని జడస్వరూపమున నదీనదములగునట్లు శపించెను, "తత్ర విష్ణురథాత్ కృష్ణా, వేణీ దేవోమహేశ్వరః, బ్రహ్మ కకుద్మతీచాపి, పృథగేవాచరన్నృషే — దేవాః స్వానపితా నంశాన్, జడీకృతాన్ విచిక్షపుః, సహ్యాద్రిశిఖరేభ్యస్తే, పృథగ్భూతాశ్చనిమ్నగాః." అనుటచేత, వేణీనది మహేశ్వరాంశ యనియు బ్రహ్మ కకుద్మతి యయ్యెననియు తెలియుచున్నది.

స ర్వ తీ ర్థ ము ల గు మా త

కృష్ణావతరణ మొక గొప్ప సంఘటనము. విష్ణువు బ్రహ్మతోనిట్లు చెప్పెను. "గంగాద్యాశ్చమహానద్యో, నదాః ప్రస్రవణనానిచ, వివిధానిచతీర్థాని, సృజత్వం పూర్వవద్భువి, మాతరం సర్వతీర్థానాం, నదీనా మగ్రజత్వహం, స్రజ్జ్యమి పూర్వవత్కృష్ణాం, మన్మయీం జగతాంస్థితేః" కనుక గంగాదిసదులకు పూర్వమే కృష్ణ విష్ణువుచే సృజింపబడి బ్రహ్మకు దత్తముచేయబడెను. మిగిలిన గంగాది తీర్థములు బ్రహ్మసృష్టి. అందుచేత కృష్ణానది స్వరూపమే విశిష్ట

మైనది. ఆమె దివ్యస్వరూపిణి, విశాలలోచన, శ్యామలవర్ణ, విష్ణు
చిహ్నంక, చతుర్బాహు సమలంకృత, పీతాంబరధారిణి, లావణ్య
రసాధిదేవత. “మాహాత్మ్యమస్యాస్సకల, మనంతం కోవదిష్యతి,
సురభి ర్ద్విలోకవిశ్రుతా, భువి కృష్ణే స్థవరప్రపూరితే, సురభేరియ
మేవచాధికా, స్వజనేభ్యోఖిలధర్మమోక్షదా” అనుటచే నీనది,
కామధేనువుకన్న మిన్న. దీనిని తెలియుటకర్హులు కానివారిగా
“నా స్తికాదాంభికాశ్చాత్ర హైతుకా విషయాత్మికాః కాకాశవామృతే
దివ్యేనయోగ్యా విబు ధోచితే” అనుటలో కొందరు పేర్కొనబడిరి.
వేదములలో ఋగ్వేద సంహితవలె, తీర్థములలో కృష్ణవేణి యుత్త
మమని విష్ణుపచనము.

కృష్ణా వ త రణ ము

శ్రీ మహావిష్ణువును గూర్చి సహ్యాముని పర్వతాకారుడై
మోక్షమునకై తపమాచరించుచుండెను. విష్ణువు రూపచతుష్టయ
ములో నొకడైన ప్రద్యుమ్నాంశతో, బ్రహ్మతో కృష్ణతో దేవత
లతో వచ్చి, సహ్యామునిని దేవ్యాగమన మహాత్మ్యవ సందర్భమున
వరము కోరుకొమ్మనిరి. అతడు మోక్షసిద్ధికై కృష్ణను, విష్ణువును
తనపై వసింపుమని కోరుకొనెను. కృష్ణా న ది, స హ్య జా
నామమే తనకు ప్రేయతరము కాగలదనియు, ననుజన్మలై ఇతర
నదులును, సహ్యాదినుండి పుట్టగలవనియు వరమిచ్చెను. విష్ణువు
పర్వతముపై శ్వేతార్వత్థరూపుడుకాగా, మూలమునుంధి పుణ్యజల
పూర్ణయై, కృష్ణయందు ప్రవేశించెను.

కొంతకాలమునకు బ్రహ్మ విష్ణు నా రా ధి ం వ గా,
విష్ణువు ప్ర త్య క్ష ము కా గా, త రు మ ధ్య ము ను ం డి

తన కమండలముననున్న సర్వతీర్థయుతమగు విరజానదీ జలమున
 హరిపాదపజ్జైశనముచేసి, యాయుదక మక్షయము చేయుమని
 ప్రార్థింప, విష్ణువు తనయందలి యమృతము నందు పొదిపి నది
 రూపమున ప్రవహింపజేసెను. ఇట్లు తనకు సరస్వతీ శాపానుభవ
 మునకు స్థితినికల్పించుకొనెను. అట్లు సర్వతీర్థస్వరూపిణిగృహ్లానది
 మహారాష్ట్రపదేశమున మహాబలేశ్వర క్షేత్రమున భూమికి దిగెను.
 గోముఖమునుండి ప్రవహించెను. బ్రహ్మ శిఖరమున కుత్తరమున
 వేదగిరి శిఖరమున నమలకవృక్ష రూపియైన శివుని నుండి
 వేణీ - ది ప్రవహించి “సతారా” ప్రాంతమున కృష్ణతో కలియగా,
 నా కృష్ణవేణిని, బ్రహ్మ శిఖరమునకు కొంచెము దక్షిణమునుండి
 బ్రహ్మాంశమున ప్రవహించు కకుద్మతి కలిసెను. వింధ్యారణ్యము
 నుండి లక్ష్మీదేశ్యంశమున చంద్రభాగ, భీమగతి రథవేగమున
 వచ్చి “భీమరథి”యను నామాంతరమును పొందెను. కాగా కృష్ణా
 నది త్రిమూర్త్యాత్మకమై లక్ష్మీవ్రద మయ్యెను.

నదీ గమనము

వడమటి కనుమలనుండి కృష్ణవేణి ప్రవహించుట మొదలిడి
 సాగరమున కలియు పలుకును నున్న పొడుగు సుమారు 795
 మైళ్ళు. దైర్ఘ్యమున తక్కువైనను, ప్రభావమున, మిగిలిన రెండు
 మహానదుల కన్నను మిన్న. తన గమనముచే సాగర పర్యంతము
 నెన్నియో, పదేశములకు తీర్థత్వము కల్పించిన దీ మహానది. నూట
 ముప్పది యెనిమిది తీర్థములు మిక్కిలి ప్రసిద్ధములు. ఈనదికి
 (1) వేణి (2) కకుద్మతి (3) మలాపహారిణి (4) విశాల

(5) విజయ (6) వైష్ణవి (7) కుముద (8) నారాయణి
 (9) కౌశికి (10) భీమరథి (11) అత్తి (12) తుంగ (13) భద్ర
 (14) మూసి యనబడు ముచికుంద - ఉపనదులు. “భద్ర” ను
 కలుపుకున్న తుంగ, తుంగభద్రయై కర్ణాటకము నుండి కర్నూలు
 వఱకు ప్రవహించి, శ్రీశైల పశ్చిమద్వారమగు “అలంపురి” సమీప
 ములో కృష్ణవేణిని కలియుగా, తెలంగాణా ప్రాంతమున పుట్టిన
 నుచుకుంద కృష్ణవేణిలో కలిసిన చివటి యుపనది. వ్యాఘ్రేశ్వర
 క్షేత్ర సమీపమున [పులిగడ్డ] కృష్ణానది, వేణీనది నుండి విడివడి,
 ‘హంసలదీవి’ యొద్ద సముద్రుని కలియుగా, వేణీనది మోరుతోట
 వద్ద సాగరుని చేతెను. రెండిటిమధ్య సీమ “దివిసీమ” యాయెను.
 మొత్తముమీద మహారాష్ట్రములో పుట్టిన కృష్ణానది, కర్ణాటకాంధ్ర
 రాష్ట్రములను గూడ పునీతము చేయుచున్నది.

కొన్ని తీర్థములు

కృష్ణవేణి సంగమ స్థానములు, కకుద్మతీ సంగమ స్థానము,
 మార్కండేయ తీర్థము సర్వసిద్ధికరములు. కృష్ణేశ్వరతీర్థ సమీప
 మున మహాతీర్థమున దీక్షతో స్నానమాచరించిన, దివ్యదృష్టి కలిగి
 బ్రహ్మహత్యాది పాతకములుతొలగును. సప్తసాగరసంగమతీర్థమున
 స్నానము చేసిన సర్వసాగర స్నాన ఫలితము దక్కును. సప్త
 సాగరములు కృష్ణను దర్శించుటకు సూక్ష్మరూపమున వచ్చిన
 ప్రదేశమిది. గోపాదతీర్థము, బహు సహస్ర విశాల గోపాదములచే
 చిహ్నితమైన తీర్థము. అందు శివుడు లింగరూపమున స్వయం
 భూతుడై యావిర్భవించెను. నదీమధ్యమున గోపాదేశ్వరుని

స్పృశించి మూడు దినములు పవనమిచ్చిన, గోహత్యాపాతక విముక్తి కలుగును. పర్వకాలములందు కామధేను విచటికి వచ్చును కనుక నిడి, గోపాదతీర్థము నమో గోభ్యత్రీమతీభ్య స్సోఽభేయీభ్యవీవచ నమో బ్రహ్మప్రసూతాభ్యోఽపుత్రీభ్యోఽపినమోనమః" అని దూరము నుండి వినినను, గోదానభయము లభించును. అనంత తీర్థమునందు పడగయుందు హరిహరాత్మక మైన లింగము కలదు. హరిహరు లిలు వులు ననంతులే. ఆలింగమును పూజించి, పంచమినాడు "యోఽనంతో ధరణీంధత్తై, యోఽనంతస్య ఫణేస్థితః యేనంతస్థాశ్చ విశ్వాం, స్త్రీననంతాన్ ప్రణతోఽస్మితాన్, అనిజపించిన సర్వభయముండదు. ఆశేషా నక్షత్రము నందును, పంచమి, అష్టమి, ఏకాదశి, చతుర్థశులందు స్నానము చేసిన హిందరానిది లేదు. సూర్య తీర్థము సిద్ధసేవితము. రోగహరము. భానువారమునగాని. సంక్రాంతినిగాని, వ్యతీ పాతము నందుగాని. కృష్ణ పక్షమున షష్ఠి సప్తమి తిథులందు గాని, స్నానము విశేషము. మలాపహారిణీ సంగమతీర్థ ప్రదేశము దక్షిణకాశి "వారణస్యత్తరే దేశే, దక్షిణే సంగమస్తథా" "ప్రణవస్థా యథా వేదా, శివస్థా సర్వదేవతాః తథా సర్వాణి తీర్థాని సంగమస్థాని సువ్రతాం." పండ ప్రదానమునకు గయవంటిది. మరణించిన వానికి మోక్షము. ఇచ్చట పరిగ్రహము కాని, హింస కాని పనికిరాదు. ఈ క్షేత్రప్రదక్షిణమునకు భూప్రదక్షిణ భయము. శ్రీశైలము, వ్రయాగ, వారణాసి, సంగమ తీర్థము, రామేశ్వరము వై వక్షేత్రములు. (ఋణాపకరణ తీర్థము దేవర్షి పితృణములను విస్మరించిన పాతకము పోగొట్టును)

పూర్ణిమ, అమావాస్య, అష్టమి తిథుల యందును, సూర్య చంద్ర గ్రహణము సమయముల యందును. స్నానము చేసిన

గోసహస్రదానము ఫలము. అశ్వమేధ సహస్రఫలప్రసదము. భూజ హత్యాది మహాపాతకములు నివర్తింతును. మాఘకౌర్తికములందు విశేషము క్షత్త్రియ సంహార పాపమొనర్చిన పరిపూర్ణముడు ప్రాతః కాలమున పూర్వార తీర్థమును మధ్యాహ్నమున నదీ సాగర సంగమమును, రాత్రియుందు మహేంద్ర తీర్థమును సేవిం చెడివాడు. సంగమ తీర్థమున శివుడు పంచముఖుడై స్వయంభూతు డయ్యెను. పరమేశ్వరుడు పూజించిన లింగము సంగమేశ్వర లింగమై వెలయుచున్నది. గోకర్మక్షయ తీర్థమునందు వేయి జన్మ ము లందొనర్చిన గోపధాది పాతకములు నశించును. లింగతడి యందు మాసము శివు నర్చించిన పూర్వజన్మ స్మృతి కలుగును. ఎచట యజ్ఞము జలుగుచుండగా విష్ణువు రాక్షసుల వంచించి దేవ తల కమృతము పంచిపెట్టెనో, యచ్చోటు దేవప్రహదము. సూర్య గ్రహణ సమయమున వందలకొలది తీర్థములీ తీర్థమున జేయును. బదరి క్షాశమమున పదివేలేండ్ల పూరతివంబొనర్చిన నెట్టిఫలమో దేవప్రహద దర్శనమున నంత ఫలము. ప్రయాగ, ప్రభాస, గంగా సాగర సంగమ తీర్థములకంటె నుత్తమమై, బిల్వపత్ర ప్రమాణము హిరణ్యాన్న దానములు చేసిన లోకత్రయ ప్రమాణ మగును. ప్రయాగయందు నాణువేలసంవత్సరము లుపవసించినఫల మీ తీర్థ దర్శనము మాత్రముననే కలుగును, కన్యాహృదతీర్థము వారిణాసు కంటె మిన్న. కన్యారూపిణి యగుచు దేవి యున్నదాక్షియై విలసిల్లుటచే గిది కన్యాహృదమయ్యెను.

ఆంధ్రప్రదేశ్ తీర్థములు

395వ మైలువద్ద కృష్ణానది యాంధ్రప్రదేశ్మునబ్రవేశించు

చున్నది. మిగిలిన 380 మైళ్ళదూరము నాంధ్రప్రదేశము నందే ప్రవహించి సాగర సంగమము చేయుచున్నది. మహారాష్ట్ర, కర్ణాటక రాష్ట్రములలో నెంత ప్రదేశము నావరించు చున్నదో, సుమారుగా నెంత ప్రదేశము నాంధ్రమునందును ప్రవహించు చున్నది.

హైదరాబాదుతీరమునగుట "మూసీ" మనదను ముచికుందా నది యొక ముఖ్యమైనదివలె యుపనది. ఈ నది ప్రవాహము కర్నూలు మండలము నుండి మహబూబు నగరమండలమునూ, గుంటూరు మండలము నుండి నల్లగొండ జిల్లాను, గుంటూరు జిల్లా నుండి కృష్ణా జిల్లాను వేరు చేయుచున్నది. ప్రసిద్ధమైన నాగార్జున సాగరము నంది కొండ వద్ద నిర్మింపబడినది.

కృష్ణానది యుపనదులలో, విశాల, విజయ, వైష్ణవి, కుముద, నారాయణి నదులు "పంచగంగ"లుగా ప్రసిద్ధిగాంచినవి, వానితో విశాల సమీపమున కొల్హాపుర మున్నది. అష్టాదశ శతాబ్ద పీఠములలో నందలి మహాలక్ష్మి యొకటి. తుంగ, భద్రాచలములు కలయిక తుంగభద్ర. ఇది కృష్ణకు ఉపనది. దీక్షితులముననే చరిత ప్రసిద్ధమైన విజయనగర సామ్రాజ్యము నిర్మింపబడినది. ఇక నేటి యాంధ్రప్రదేశమున కర్నూలునకు సమీపమున కృష్ణా తుంగభద్రా నదుల సంగమ క్షేత్రము కలదు. ఆ నదుల సంగమ స్థానమున స్నానమున స్నానమునర్చిన నేడు జన్మముల పాతకమునశించును. దానిపేరు హేమలాపురము. శాసనములలో హంతపురమనియు శాక్తేయ పీఠ చరిత్రలలో "నలంపురి"యనియు నేటి వ్యవహారమున "నలంపుర" మనియు ప్రఖ్యాతము. ఇచ్చట తిరుదు బ్రహ్మేశ్వర నామముతో నుండును. నవబ్రహ్మేశ్వర తింగిములు

కలవు, దక్షిణకాశిగా ప్రసిద్ధము. ఇచ్చటి యమ్మవారు జోగులాంబ. 108 శక్తి పీఠమాలలో నిది యొకటి. అది శంకరు లీయమ్మవారి వీక్షణము వాడి తగ్గించి రనియు, నిప్పటికి నెదురుగానుండి చూచువారు ని సేజస్కులగు దురనియు పెద్దలమాట. అలలు శిల్పము గొప్పది. శ్రీశైలమునకు నీది వశ్చిమ ద్వారము.

పాతాళ గంగ

శ్రీశైల ఉత్తరద్వారముగు నేదేశ్వరము మీదుగా శ్రీగిరుల మధ్యగా ప్రవహించిన కృష్ణానదికి 'పాతాళగంగ' యనిపేరు సర్వ దేవతా నిలయముగు శ్రీశైలమును భేదించుటకు భీతిల్లి, కృష్ణానది తొలగి పోవుచుండగా, దేవతలు మధ్యభాగమును భేదింప, సర్ధింప, నామె యట్లు లీలగా చేయగా

"పాతాళ గంగేత్యభిధాం డధే గహ్వరా గమినీ" యని స్కాందము - "సర్వక్షేత్ర మనుస్సోది, సర్వదేశ మనుశ్శివః, సర్వత్త్వమయీకృష్టా, క్రితయం దుర్లభంత్యిహ" అనిస్కాందము.

శ్రీశైలము, కర్నూలు నుండలమున నందికొట్కూరు తాలూకాలో నున్నది. శ్రీగిరి, శ్రీశైలము, శేషాద్రి, శ్రీపర్వత మనుపేర్లతో దీనిని వ్యవహరించుట కలను. ఈ కజ్జల పర్వతము లకు బ్రహ్మగిరి, విష్ణుగిరి, దుర్దగిరి యను నామములు కలవు. చిరంజీవులలో నొకడైన యశ్వత్థామ యిచ్చట తపస్సు చేయుచుండునని సూతసంహిత చెప్పుచున్నది ఏడుపర్వత విభాగములు వర్తులాకారముగ నున్నవనియు, పడగయొత్తివరున్న మహాసర్పము వలె నాపర్వతముండు ననియు, పడగపై వేంకటేశ్వరుడు, మధ్య

మల్లికార్జునుడు, తోకచివఱ అహోబిల నారసింహుడు నుండెనని చెప్పుదురు. అష్టాదశ దేవీ పీఠములలో భ్రమరాంబా పీఠమొకటి. స్వయంభూ లింగమైన శ్రీకైలలింగము ద్వాదశ జ్యోతిర్లింగము లలో నొకటి. 24వ త్రేతా యుగమున శ్రీరాముడు శ్రీగిరికుని సేవించి, పాతాళ గంగయందు, దశరథునకు శ్రాద్ధ మొనరించె ననియు, 28వ ద్వాపరాంతమున శ్రీకృష్ణుడును పంచ పాండవులు దీనిని దర్శించిరనియు గ్రంథములు చెప్పుచున్నవి. శిలాదుని కుమారుడు పర్వతుని నామముతో పసుమతి యనుకన్యకపైన 'శ్రీ'నామము చేర్చుట, శ్రీపర్వతమయ్యెననియునందు విశ్వనాథుడు చంద్రావతీయను భక్తురాలి యభ్యర్థనముపై మల్లికార్జుననామము చాల్చెననియు నొక గాధ. పాతాళగంగా తీరమున నాత్మనిష్ఠతో నున్న ఆదిశంకరుల నొక కాపాలికుడు భైరవునికి జలిసీయ యత్నింపగా, శిష్యుడు పద్మపాదుడు, నృసింహవేదము ఋని యాతనిని చీల్చివేసెనని శంకర విజయ ప్రమాణము. ఆదిశంకరు లిచ్చటనే శివానందలహరి, భ్రమరాంబష్టకము రచించిరి. వారు తపస్సు చేసిన స్థానము నన్వేషించి, కామకోటి పీఠాధిపతులు చంద్రశేఖరేంద్ర సరస్వతీ స్వామి వారును కొంతకాల మచ్చట తపస్సు చేసిరి. "కశ్యాంతు మరణాన్ముక్తిః, కేదార జలపానతః, శ్రీకైల శిఖరం దృష్ట్వా, పునర్జన్మ న విద్యతే" యని పురాణ పాపనము. శ్రీకైలమును నిత్యము సంకల్పమున స్మరించు చుండుము.

ఈ క్షేత్రానికి ద్వారములు నాల్గు. తూర్పుద్వారము త్రిపురాంతకం, దక్షిణద్వారం సిద్ధవటం, పడమటిద్వారం, అలంపురం, ఉత్తరద్వారం మహేశ్వరం. ఆగ్నేయంలో స్కంద సోమేశ్వరం,

నై టుతిని అహోబిలం, వాయవ్యంలో మహానంది (నందిమండలం) ఈశాన్యంలో ఏలేశ్వరం, ఉన్నవి. అంతర తీర్థాలలో భూమధ్యలో వారణాసియున్నచో, శీర్ష స్థానములో శ్రీశైలమని, కాశీఖండ నచనము. పాతాళగంగ యందు స్నానమాచరించి సూర్య. చండి, మహేశ్వరులను పూజించు వారికి సర్వాభీష్టములు సిద్ధించును.

నందికొండ నకు కృష్ణానదిచేర్చిన పిదప, సప్తసదీ సంగమ తీర్థము, అచలేశ్వర తీర్థము, దేవప్రహర తీర్థముతో కూడిన భీమ తీర్థము కలవు. జగ్గయ్య పేటకు ఆరు మైళ్ళ దూరములో కృష్ణానది కృష్ణాజిల్లాలో ప్రవేశించు చున్నది. ముక్త్యాల వద్ద ముక్తితీర్థము, వేదాదియొద్ద నారసింహ తీర్థము కలవు. హిరణ్య కశిపు వధా సంతరమునరసింహమూర్తి యిచ్చటనే స్నానమొనరించినిలచెను. సాల గామశిలగా కృష్ణలో నుండును. తరువాతిది హరిణావర్తక తీర్థము. కిరాతులచే తరుమ బడినలేళ్ళు కృష్ణపేటిని శరణుజొచ్చి, దివ్యత్వము నంది యాకసమున కెగసినవి అందలి నీటి నుడి నేడిగితి చూడనగును. తరువాతిది పాప నాశన తీర్థము.

అ మ రా వ తి

శ్రీశైలమున కేశాన్యముగ కృష్ణ . క్షిణ తీరమున నమ రేశ్వర తీర్థముకలదు. ఇందుకోటితీర్థములు నిత్యసన్నిహితము లై యుండును. స్నానము, శ్రాద్ధము, కోటిగుణ ఫలప్రదము శివసాయుజ్యము నందు వారలకే. యిది, మరణము అభించును. పౌర్ణమాసి, అమావాస్య, రుద్రద్వాదశి. భాద్రపదము, సంక్రాంతి, కృష్ణాష్టమి, చతుర్దశి, వ్యతీపాతము, సూర్యచంద్ర గ్రహణములు, సప్తమీ సోమవారములు, వైదృతి. మాఘమాసము, విషువములు

అయినములు, మొదలగు పర్వదినముల స్నానముచేసి, యమరే
 శ్వరుని సేవించుచో, సహస్రయజ్ఞ ఫలము లభించును. కేవలము
 స్నానము చేతనే యనేక సహస్ర గోదాన ఫలము లభించును.
 భక్తితో తీర్థమునందు స్నానముచేసి, యమరేశ్వరునియర్చించుచో
 పునర్జన్మముండదు. భైరవుని, గణాధిపతిని, చందుని, దుర్గను,
 సోమేశ్వరుని సేవించి పిమ్మటనే యమరేశ్వర దర్శనము చేయు
 వలెను. సిద్ధు లిచట సులభముగ లభించును. ఇంద్రాది దేవతలు,
 కపిలాది సిద్ధుల, ముని రూపములతో నిట తవస్సు చేయుదురు.
 తీర్థ దర్శనమే కోటి జన్మ పాపహరణము. ప్లేచ్ఛ దేశముల వసించు
 వారయినను, నీ గంగ గ్రోలికచో పాపము క్షుద్రగును" తస్మా
 దక్షిణ గంగా స్యాద్దేవే నైవ వినిర్మితా, వరివారయుతో బ్రహ్మతథా
 విష్ణుర్జగన్మయః, వసంతి ఋషయస్సర్వే, దేవా ఇంద్ర పురోగమా
 అనిస్కాందము, దీరిని దక్షిణ గంగా పేర్కొనినది. తీరమున
 మృతి జెందిన శ్వపాకున కెనను ముక్తియే. "తావత్ జాహ్నువీ
 జ్ఞేయా, యావచ్ఛీతైలగామినీ, అత ఉర్ధ్వం శతగుణా యావ
 త్సాగరసంగమమ్." అని గంగ కంటె నూలురెట్లు ఫలదాయుగా
 కృష్టానది చెప్పబడినది. తీరమునకు యోజనపు దూరముగల ప్రదేశ
 మంతయు ముక్తి క్షేత్రమే. ప్రణవేశ్వర, అగస్త్యేశ్వర కోసవేశ్వర,
 సోమేశ్వర, పార్థివేశ్వర నామములతో నిచ్చట నయిదు లింగములు
 కలవు. ఇది బౌద్ధముకాదని శ్రీ రామప్రోలు సుబ్రహ్మణ్యము వాసిరి.

గుంటూరునకు సుమారిలువది మైళ్ళదూరమునను, విజయ
 వాడ నుండి జలమార్గమున నిలువది మైళ్ళ దూరములోను న్న

సత్రైనవల్లి తాలూకాలో ధాన్యకటకము (ధరటికోట)న కతి సన్నిహితముగ "నమరావతి" కలదు, ఆ ప్రదేశములో రాక్షసులతో యుద్ధములో నోడిపోయిన దేవతలుండుటచే దాని కా పేరు వచ్చినది. తారకాసురునకును దేవేంద్రునకును పదివేలకు యుద్ధము జరిగి, యింద్రుడోడి, విష్ణువును పరణబొచ్చగా, తారకాడిశ్వర భక్తుడని తన నిస్సహాయతను విష్ణువు ప్రకటించి. యింద్రుని దేవతలకు కైలాసమునకు తీసికొనిపోయెను. శివుడు, తారకుడు తనభక్తుడయినను, దర్భద్రోహి కాన, వధింపదగిన హడేయైనను, తానుచంపననియు, సంతములో శివసాయుజ్య మాతని కిత్తుననియు, నాపరి కుమారస్వామి నెఱవేర్చగలడనియు చెప్పెను. కుమారస్వామి చేసిన యుద్ధములో తారకుడు మూర్ఛిల్లి లేచుటయే కాని, చావనందున, శివునితో నాలోచింపగా, నాతనికంఠములోని శివలింగము భగ్గుమయినగాని, యాతడుమరణింపడనగా, కుమారుడట్లు చేసెను. తారకకంఠగత లింగము భిన్నమయి యాతడు మరణించెను కాని, యా లింగమయిదు శకలములై శృద్ధి పొందుచుండెను. ప్రతిష్ఠచేసినచో నదియాగిపోవుననెడి యాశ్వరవచనము ప్రకార మింద్రుడొక శకలమునాశ్వయుజ భద్ర దళమినాడు ప్రతిష్ఠించెను. అమరేశ్వరుడు ప్రతిష్ఠించుటచే నది యమరేశ్వర లింగమయినది. ఆ శకలము పడినచోట నడుగున పాతాళము వఱకు క్రౌంచపర్వతమున్నది. ఆ కొండమీద లింగము కొంతవరకు పెరిగిన విదవ ప్రతిష్ఠ జరిగినది. ఆ స్ఫటికలింగము మూడడుగుల కై వారము కలిగి, ముమారు నలుదదియడుగుల యెత్తున్నది. స్వామికి క్రౌంచనాథుడను పేరుగలదు, అందుచేతనిది క్రౌంచ పట్టణమనియు, నీ బాలాచామండేశ్వరీ పేరుగల అమ్మవారష్టాదశ

శక్తులలో నొకటియనియు, కొందరు భావించుచున్నారు. మిగిలిన శక్తలములు పడిన ప్రదేశములు 1) భీమారామము (గుణపూడి భీమవరము) 2) క్షీరారామము (పొలికొల్లు) 3) దక్షారామము 4) కుమారారామము లేక స్కందారామము [సామర్లకోట]. దీనిని పంచారామములందురు. శుక్రాచార్యులు బ్రహ్మసృతితో కృష్ణాదిరాకతో నమరేశ్వర లింగము మునుగు నేమోయనిసందేహములు వెలువరింపగా, నడుగున నున్న క్రొంపవర్వతము పెరుగునని గుఱడనెను.

శ్రీవాసిరెడ్డి వేంకటాద్రి నాయనిగారు, క్రీ శ 1781 లో జన్మించి, 1816 లో శివసాయజ్యము నందిరి. తండ్రిపేరిట జగ్గయ్యపేట, తల్లిపేరిట, “అచ్చంపేట” తన పేరున “రాజాపేట,” మన్నెసుల్తాన్ పేట, నాయనిపేటల, వెలయించి, చింతవల్లి సంస్థానాధీశులు పరాక్రమ వంతులు దేవబ్రాహ్మణ భక్తులు, దానశీలురు. అటుపది యాటు గామములు సద్బ్రాహ్మణులకగ్రహారముగ నిచ్చిన వారు. మంగళగిరి యందు వదునొకండు ద్వారములుగల గోపురమును నిర్మించినవారు.

శ్రీశైలమునకేగు వారిని చెంచులు బాధించి దోచుకొనుచుండ వారి నెల్లఱ నొకచిందు కాహ్వానించి, విందయిన పిదప వారిని కడతేర్చింప జేసి యా యలపద్రముల నణచి వేసిరని, చిరకాలము నుండి వచ్చుచున్న జనశ్రుతి. తన రాజ్యమున నున్న గ్రామములపైబడి దోచుకొను చెంచుల, నొకనాడు వధింపగా సైనికుల కాజ్ఞయిడెననియు, వారు నిర్దాషిజ్యముగా చెంచుల వధించిరనియు, రమాదాసు, త్రీకృష్ణదాసు, భీమదాసు, వేంకట

దాను, వీరదాసులను, చెంచునాయకులే ఖడ్గ ప్రహారములను చాచక పోవుటచే, వారిని చిత్రహింసలను బెట్టి, దానికి కారణము వారి శిఖల గలిగిన తాయెత్తులని తెలిసికొని, వానిని అపహరించి వధించిరని యు నందనపనం సుబ్బారావు గారు తమ శ్రీ అమరేశ్వరక్షేత్ర మహిమయందు వ్రాసిరి. ఆ పాపము రాజావారిని బాధింపజొచ్చె ననియు, కోటలో నెచ్చట జూచినను చెంచుల రూపములే కన్పించుట, భయంకర ధ్వనులు వినిపించుట, అన్నము రుచింపకుండట కలుగిగా, వారుదానినివృత్తికయి యేకముహూర్తమున నూటాక్క శివాలయములకు బ్రతిష్ఠ గావింపించిరనియు, బంగారుపూత పూసిన నూటయొనుబది ధ్వజస్తంభముల తమ రాజ్యములోని పుణ్యస్థలముల నెలకొల్పిరనియు, సువర్ణ వికారమైన గోవును చేయించి, దాని గర్భమున తాను వ్రవేశించి బ్రాహ్మణులకు దానిని దానమొసంగిరనియు, నప్పుడు చర్మకారులది మృతగోవు కనుక తమది యసగా, దానికి తగిన వెలను వారికొసంగిరనియు రెండుమాటులు రజితముతోడను, నొకమారు సువర్ణముతోడను తులాభారము తూగి, యాద్రవ్యమును బ్రాహ్మణులకు పంచి రనియు, చరిత్ర కలదు. అమరేశ్వరాలయపు రెండవప్రకార ములో నుత్తరదిశగానున్న మంటపమునందు శ్రీకృష్ణదేవరాయలు 1515 లో తులాపురుషదానముచేయగా, దక్షిణదిశగానున్న మంది పమునందు శ్రీ. శ. 1726లో వాసిరెడ్డివారు చేసిరి.

ఇంత చేసినను పాపము బాధించుచున్నందున, రాజావారి శ్వరధ్యానము చేయుచుండగా, స్వప్నమున శివుడు కన్పించి పాపవృత్తికి యమరేశ్వరుడగు తన్ను, తన సాన్నిధ్యమున

నివసించి సేవింపవలసినదిగానాజ్ఞాపించెను. వెంటనే యమరావతిని మహావట్టణముగ నిర్మించుటకు చర్యలు తీసుకొని, 1796 లో తన స్థావరమును చింతపల్లి నుండి యమరావతికి మార్చుకొనిరి. స్వామికి కల్యాణ మంటప ప్రాకారముల కట్టించి, కలశంబులకును కీర్తిధ్వజంబులకు రాగితొడుగువేయించి, దానికి బంగారుమలామా చేయించిరి, తొమ్మిండుగు రచ్చకులకు స్వయంపాకముల కోటలోనుండి యిప్పించుచు, నొక్కొక్కరికి పండ్రెం డెకరముల భూమి నొసంగిరి. “స్వామివారికి నై వేద్యమునేర్పాటుచేయించిరి వేంకటా దిప్రభువు దాతృత్వము నెందఱో కవులు కీర్తించిరి. శ్రీకృష్ణదేవరాయలు క్రీ. శ. 1515 లో స్వామికి పెదమద్దూరు గ్రామమును దానముచేసెను. తురుష్కదండయాత్రవలన మలిన మైన యాలయమునకు హృద్రికం పెద్దప్పగారు సంప్రోక్షణము గావించిరి. ఈ తీర్థమునకు ప్రాగ్భాగమున, ఛై రపుడున్న చోటున కెదురుగా క్రొంచతీర్థము. తరువాత వై కుంతపురమును గ్రామమున కృష్ణ యుత్తరవాహినియును విష్ణుతీర్థము కలదు.

విజయవాటి తీర్థములు

దుర్గమాసురుని చంపిన దుర్గ, సర్వదేవ ప్రాణితమై యింద్ర కీలాదియందు వసించెను. మల్లిఖార్జునస్వామియు నచ్చటనే యుండెను. ఆమె మహిషాసుర మర్దనముగూడ చేసెను. దర్శన మాత్రము చేతనే పాపములను పటాపంచలుచేయు వరమ పావని కనకదుర్గను, తనయందే వసింపుమని యింద్రకీలాది కోరుకొనగా నందు వసించుటంజేసి యాగిరికి నది మొదలు కనకాది యనిపేరు

వచ్చెను. పుణ్యాత్ముల కా కొండ తనక మయముగనే కన్పించును,
మహిమ సుర జయము వలన ని ప్రాంతము జయపురి యయ్యెను.
“అతః పశ్చాద్దత్తు నశ్చాపి, తపఃస్తాత్తు ఫల్గునః, మల్లి కేశ్వర
దేవాచ్చ, లద్భావ పాశుపతం ధనుః, స్తుతింశ్చతేతతః పశ్చాత్
విజయా హి పురీ హ్యభూత్” అని, స్కాండపురాణ మనుటచే తర్వాత
గీడు విజయపురి యయ్యెను.

“సర్వదేవ మయోహ్యద్రి, స్సర్వదేవాత్మక శ్శివః నృసింహ
వాస పర్యంతం, కిలారూపేణవర్తతే” అట్టి పర్యంతమును పతి
యోగము కాంక్షించు కృష్ణ భేదింపలేక నిలువగా, దేవత లింద్ర
కిలాద్రిని మార్గము నియవలసినదిగా నర్థించిరి. అతడామె పోవు
టకు వీలుగా సుర గమును కల్పించెను. ఆమె హుంకార మొన
ర్చగా, నా కొండ భిన్నమయి రెండు క్రోసుల దూరములో “నెన
మలకుదురు” లో బడెను. ఆమె సముద్రాభిముఖముగ తన ప్రయాణ
మును సాగించెను. ఆ రెండు కొండల నడిమి భాగమునకు ముక్తి
క్షేత్రమని పేరు.

విజయవాడ యందు వెక్కు తీర్థములు కలవు. ఉండవల్లి
గుహకు సమీపమున నున్నది అనంత తీర్థము. ఇంద్ర కిలాద్రికి
దక్షిణమున నున్నది ఫల్గున తీర్థము. ఆ రెండు కొండల నడుమ
భాగముననే దుర్గా తీర్థమును కలదు. “అతస్తత్ఫల్గునం తీర్థంతుత
త్రహి, శివ త్రిశూః తీర్థంచశంఖ తీర్థంచతత్రవై ఇంద్ర తీర్థంచత
త్తైవ, ఋషితీర్థమశఃపరం, వితక్షే జేణ సదృశం భూతంసభవిష్యతి.
వితచ్ఛ్రవణ మాశ్రేణ పలాయంతేచ పాతకాః” సీతాహన. మ తీర్థము

సీతానగరము వైపున కలదు. సుదర్శన నారసింహ తీర్థము మంగళగిరినైపున కలదు. వరాహతీర్థము కృష్ణానదిలోనేయున్నట్లు కన్పించును. అచ్చట స్నాన పానములు బ్రహ్మహత్యా పాతక నాశకములు. ఇచట వితరులకు పిండము లొసగిన, నిటు నటు పది తరములవారు తరింతురు “తత్తత్తా బ్రహ్మచాస్పర్శ్యే శివ రూపా న సంశయః తేషాందర్శన మాత్రేణ వలాయంతేచ పాతకాః తేషాం ప్రదత్తం యద్దానం హేమవస్త్రాదికం చ యత్, మేరు దానేన సదృశం భవేదత్ర వినిశ్చయః”

దానికి తూర్పున ఫల్గునక్షత్రము కలదు. “తస్మిన్క్షేత్రే మహాపుణ్యే, తపస్తపేచ పాండవః, తత్ర స్నాత్వానరోభక్త్యా, ఫల్గు నేశం మహేశ్వరం, నమస్కృత్వా చ్ఛయేద్దేవం తతో దానం మహా ఫలం, యంయం కామయతే కామం తంత మాప్నోతి భాగవః”

దానికి తూర్పుగ సోమతీర్థము. ఇంద్రునిర్చు దానము మేరు తుల్యమగును. దానికి తూర్పున పరుసగా గారుడ స్కంద తీర్థములు, శంఖు తీర్థములు కలవు. స్మరణము వల్లనే పాప హారకములు.

కనకదుర్గా క్షేత్రము

శ్రీశైలమువలె సర్వదేవతా నిలయమైన ఇంద్రకీలాద్రిపై కనకదుర్గయున్నది. సర్వతీర్థ మయమయిన కృష్ణానది యామెకు వింజామరలు పట్టుచున్నది. సర్వదేవతా స్వరూపిణియు, నవదుర్గలలో బ్రహ్మచారిణి దుర్గా నుపాసకులచే భావింప బడుచున్న

కనకదుర్గ వసిండు క్షేత్రము మాహాక్షేత్రము. ఈ మహా శక్తిని దర్శించుటకు కాశీనుండి రామేశ్వరమువెళ్ళి కరిగిపోవుచు నాత్మ రాహులెండతో వత్తురు. కంచి కామాక్షి, మధుర మీనాక్షి, పేర్ల వలెనే బెజవాడ కనకదుర్గమ్మ పేరు సోదెవెప్పువారి రసనాంచలము లలో నిత్యము నాట్యమాడు చుండును. పూసపాటి వారింటి కల దేవతగా నీమెప్రసిద్ధము. శత్రు సంహారమున కి శక్తి పెట్టినదిపేరు ఈమె జనుస్వరూపిణి. సింహవాహన, భృవమూర్తి స్వయం భువము. అరి శంఖ భేట శూలక పాశాంకుశ మౌర్వి సాయుక్యా దదతీన్, సింహస్థామగ్ని నిభాం. దుర్గాదేవీం ప్రవద్యతహశరణమ్ అని ధ్యానము. అష్ట విధాయు ధనుల ధరించినది.

ఈ అగ్నినిభను దర్శించుట కష్టమని యాదిశంకరులు, శాంతి యంత్రమును శ్రీచ కముగా దేవీ వామ పార్శ్వమున ముందుగ ప్రతిష్ఠించిరి. ఉపాసకుల కామె స్వర్ణ రూపిణిగనె దర్శనమిచ్చును. కోరిన కోర్కులు ప్రసాదించు తల్లికనుక, వ్యాధు లున్నవారు, సంతానార్థులు తడిబట్టలతో గుడిచుట్టును పడుకొందురు. ఈ పడటను ప్రాణాచారమని యందురు. వారికి స్వప్నములో నమ్మవారు కన్పించి ఫల మిచ్చునని యొక యాశ. అట్లు ఫల మిచ్చినదని చెప్పువారును కలరు. అస్మ త్పరమ గురువులు కల్యాణ నంద భారతీ మంతాచార్య స్వామివారు తమకు సంశయము కలిగి నప్పుడు, దేవీసాన్నిధ్యమున నిద్రచేసి యాసంశయమును నివారించు కొనెడి వారిని శ్రీమాన్ దీవి నరసింహ చార్యుల వారు, శ్రీ కనకదుర్గా క్షేత్ర మాహాత్యములో ప్రవాసిరి. అమ్మవారికి ఎడమ ప్రక్క గణపతి విగ్రహము కలదు.

సర్వతీర్థ మయమైన దుర్గాంబాకుండ మాహాత్యము వద్మపురా
ణమునను, కనకదుర్గామాహాత్యము, వద్మ, బ్రహ్మాండ పురాణము
లందును వర్ణింపబడినది. "తస్యాద్ధర్మన మ్మాతేణ, వలాయంతే
తిపాతకాః ఇంద్రకీలస్తు దుర్గాంబా, స్తుత్వాతాం జగదంబికాం"
అని దుర్గనుగూర్చి స్కాంద పురాణ సహ్యాద్రి ఖండములో నభి
వర్ణింపబడినది నూతనసంహిత, దేవీ భాగవతములలో దుర్గాప్రశంస
కలదు. ఈ దేవతనుగూర్చి విద్యారణ్యులవారు, జగద్గురువులు
స్తవము చేసియున్నారు.

అ మ్మ వారిని గూర్చిన కథలు

ఈ యమ్మవారి కొండలోపల నింకొక గుడి యున్నదనియు
నందులోనికి సిద్ధులు తప్ప పోవ శక్యము కాదనియు చెప్పికొనెడి
వారు. బ్రాహ్మణ వీధిలో పెద్ద పెద్ద పాదములు కలవారు నడచిన
గుర్తులున్నవనియు చెప్పికొనెడివారు. అమ్మవారిని కొలచిన నెట్టి
పిశాచములయిన తొలగిపోవుననియు, నట్లు తొలగిపోయినవారు,
నేలమీద నడువక, దుప్పట్లు వరుసగా పఱచుకొనుచు, నడుచుచు,
నెత్తిపై కుండపై నిప్పులు పోసికొని మేళతాళములతో కొండ
నెక్కి మ్రొక్కును చెల్లించుకొనెడివారు.

అమ్మవారి కొండ వెనుక నృసింహాబిలమని యొకటియుండి
నట్లు శాసనాధారములున్నవి. అది యమితసూక్ష్మమైనది. ప్రక్కనే
కొండ తొలచి, గోవిందుడను నొక హరిజను డుండెడివాడట ! ఆ

గుహకు “గోవిందగుహ” యని పేరు వచ్చినది. గాంధీ నగరములోని మొక్కపాటి సాంబమూర్తి గారి యింటికికొక యతి వచ్చి సుమారినువది దినములుండి ప్రతిదినము నెచ్చటికో వెళ్ళెడివాడు. వారి మేనత్త, తానుకూడ వచ్చెదననగా, రాజాలవనియు, నయినను భమ్మని, యాతడా బిలముగుండ సూక్ష్మ రూపమున లోనికి వెడలి పోయిన పిమ్మట, యామె విసిగి యింటికి వచ్చి పేసెనట. అనాదే యతి తిరిగివచ్చి యదియే చింత దినమనియు, పలు ప్రదేశముల నుండి బ్రహ్మ విచారణ చేయు సిద్ధులట యమ్మవారి సాన్నిధ్యమున సనాపేశమయితిమనియు, తోన తామరకొలను కలదనియు నేమేమో చెప్పివెడలి పోయెనట. ఎట్లో యట్లు లోనికిగెగిన వారి నచ్చటవారు, కొలనులో స్నానముచేసి కండ్లు మూసికొనుచుని యని, వారట్లు చేసినచో, తోడనే విజయవాటి వీధులలో నుండెడి వారనియు, నర్థశతాబ్దము క్రిందట నేను వినెయున్నాను.

గుంటూరు మండలమునకు చెందిన శ్రీ కొల్లూరులోని, వెలుపు అక్షీనారాయణశాస్త్రి గారొక తూటి సాహసించి, లోని కేగగా, నక్కడ నొక యోగి నవఖండ యోగములో నుండెనట. అనగా శరీరములోని యవయవములు తొమ్మిది ముక్కలుగా విడి పోవునట్లు చేయుట. వీరిరాకను చూచివారవి తిరిగి నుదితించుకొను చుండగా, వీరు భయపడి తిరిగివచ్చి వేసిరట. వారి విషయము శ్రీ కలగా అంజనేయశాస్త్రి గారికి చెప్పగా, వారు నాకు చెప్పిరి.

అమ్మవారి మహిమ అద్భుతములు. పెద్దకళ్ళేవల్లి నుండి యూలయ సంత్రపోక్షణమునకు విజయవాటికకు వచ్చిన, బుద్ధుడు మావతిశాస్త్రి, చలవతి శాస్త్రిగారి యింటిలో నలుగురు బాలికలు గాజులసెట్టి దగ్గఱ గాజులు వేయించుకొనగా, నాత డయిదుగురు

వేయించుట కున్నారని వెల కోరినాడనియు, వారిచ్చివైచి, యాజయములోనికి పోయి చూడగా, నమ్మవారి చేతికట్టి గజాలే తలవనియు, నప్పటినుండియు నమ్మవారికి గజాలు వేయు ఆచారము వచ్చినదనియు చెప్పెదరు.

అమ్మవారు బాలిక వేషముతో కొండ దిగివచ్చి క్రొత్త గుళ్ళలోని యొకబాలికను, చెల్లీ! యని రమ్మని పిలిచి, కంభము మెట్టు నుండి వచ్చి జీవించు “థిల్లీ వెంకన్న” యను యావవుని రిక్షా ఎక్కి “రోజులు మారాయి” అను సినిమా చూచువఱకు పోలు టగ్గలచే యుండమని యతనితో చెప్పి, కొద్ది సేపటికే బసుటికివచ్చి చెల్లెలిని దారిలో దింపివైచి, అమ్మవారు కొండ ఎక్కుచుండగా, రిక్షావాలా కిరాయి అడుగగా, తలగుడ్డలో వది రూపాయలున్నవని చెప్పి, వెనుకకు తిరుగక వెళ్ళుమని చెప్పినదట! అతని తలగుడ్డలో నా రూపాయల జూచి యాశ్చర్యపడిన విజయమాతడు, కనక దుర్గా క్షేత్రమహాత్యమును రచించిన చీలి నరసింహాచార్యులుగారికి చెప్పినట్లు వారు వ్రాసిరి. నగరమునను పెక్కురు చెప్పికొనిరి.

క న క వ ర్ష ము

“తం కిలాదిం స్వర్ణమయం తద్రూపం జగదంబికాం, ఇంద్రాది దేవ సంసేవ్యాః తద్రగే దివ్యరూపిణీం” అనినట్లు మెపేర నొకప్పుడి నగరమునకు కనకపురి యనిపేరు వచ్చుటయే కాక, యింద్రకిలాది స్వర్ణనగమనియు, నామెరూపము బంగారమే యనియు తేలుచున్నది. అట్టియామె కనకవర్షము కురిపించుటలో నాశ్చర్యములేదు. మాధవవర్మ నృపతి కుమారుడు విజయవాడలో

తన రథము నొక తెలివిత బాలకునిపై పోనీయగా, నాతడు మర
జీంపగా, నామె తల్లి న్యాయమును కోరగా, మాధవవర్మ తన
కుమారునకు మరణ దండనము విధించెను. అతని ధర్మనిష్ఠకు,
మెచ్చి చినుకుచిన్నము బంగారముగా, కనకవృష్టి కురిసి, ఆమె తన
పేరు కనకదుర్గగా సార్థకము చేసికొనెను. మృత బాలకుని సజీవుని
చేసెను. ఈ విషయము 746 వ శాసనముగా, పాత శివాలయ
మున అనగా భ్రమరాంబా మల్లికార్జునాలయమున పదిలపఱుపబడి
యున్నది. ఆ యాత్రయ స్థలింగము యుద్ధిష్ఠరుని ప్రతిష్ఠయని
కొందఱును, నగస్త్వని ప్రతిష్ఠయని కొందఱును చెప్పుదురు. శివ
రాత్రి కిచ్చట కల్యాణము జఱుగును.

దుర్గాదేవిని గోలకొండ తానీషా యొద్ద మంత్రి దండనాథు
లైన యక్కన్న మాదన్నలు సేవించినట్లు, వారు తొలిపించిన
యక్కన్న మాదన్న గుహల చావిడులు నేటికిని సాక్ష్యమీయ
గలవు. విష్ణువర్ధనుడను రాజు కొండపై నొక శివాలయము నిర్మించి
నట్లు కన్పించును. నేడది కానరాదు. తూర్పు రాజమ్మవారికి
భక్తితో దానము లిచ్చు శాసనములును, వల్ల వచక్రవర్తి సిద్ధయ
యిచ్చిన దానశాసనములును, మఱి కొందఱి శాసనములును కలవు
శ్రీకృష్ణదేవరాయలు కళింగదేశ విజిగీషా మనీషం దండెత్తి పోయి
విజయవాటింగొన్ని వాసరములుండెను. రాయలు విజయమును
కొరక్షించెను. అమ్మవారి పేర్లలో "విజయ" యొక్కటి కదా !
అతడు కొన్ని దానములిచ్చెను. మంటపాదులను కట్టించినట్లు శాస
నమున కలదు. వేళలైన, శ్రీరామాయ మాచలదేవిగారలు పాపవినా

శన దేవరకు వివిధ గ్రామములలోనుండు క్షేత్రములు శాసనములు వ్రాయించి నమర్పించిరి. ఐత్తినేని శ్రీగిరియను కళావంతుడు మల్లేశ్వర దేవరకు దక్షిణమున వినాయకదేవర గుడి కట్టించెను. యుద్ధములుని శాసనము, వద్యవరముగ, వాఙ్మయ చరిత్రముతోనికి ప్రసిద్ధి కెక్కినది.

మల్లేశ్వర స్వామి

స్వయంభువములై నవి కాని, దేవతలచే వ్రతిష్ఠింపబడిన విగ్రహములుకలవి కాని, యాలయములుగల క్షేత్రములు, ప్రశస్తములు. నై సర్గికముగ పుష్కరములున్న నదులు తీర్థములలో ప్రశస్తములు. వర్వతములపై న, లేక, సమీపమున, నది, లేక, సముద్ర తీరమున, తపో భూమిలో, దేవతలచేత స్థాపింపబడినవి సిద్ధ స్థానములు. అచ్చట హృదయ పరిణతి కవి దోహదము చేయును. కృష్ణా తీరమున, ఇంద్రకీలాద్రిపై దుర్గామల్లేశ్వరుల యాలయములున్నవి. మల్లేశ్వరుని కొందరు మల్లిఖార్జునుడందురు. సూత సంహిత యందును, దీని భాగవతమునందును కృష్ణానది ప్రాశస్త్యము కలదు. మహాభారతములో- నవా నిరామయా కృష్ణాం, మందగాం మంవగామినీం-అనియు, తతో గోదావరిం రమ్యాం, కృష్ణ వేణీం మహానదీమ్, వరదాంచ మహాభాగాం, మహారగ ని పేచితాం - అని పేర్కొనబడినది.

1) శ్రీశైలము (2) మహానంది [ఓంకారము] (3) తిరురాంతకము (4) దొనకొండ (5) సిద్ధమునిపురము [సిద్ధనటము] ఈ మామహేశ్వరము హేమలాపురి (6) సిరికొండ (7) చేజెర్ల

[కపోతేశ్వరము] (8) కోటప్పకొండ (9) అమరావతి (10) తాడి
కొండ (11) గుంటూరు (12) కాకాని (13) మంగళగిరి (14) కొప్పర్తి
[బావట్లకుసమీపము] (15) ఏజెండ్ల (16) విజయవాడ (17) వేదాద్రి
(18) శ్రీకామేశ్వర - ఇవి శ్రీగిరి మల్లికార్జున మహిమా ప్రసార క్షేత్ర
ములుగా పెద్దలచే భావించబడుచున్నవి. ఇందు కొన్ని వైష్ణవ
క్షేత్రములైనను, నందున్న శివుడు శక్తిమంతుడే.

“జ్యోతిర్లింగ స్వరూపేణ, బ భౌ సర్వేశ్వరస్థితం, శ తాత్వ
మేహ నాజ్ఞ హే లోకపితామహః, తదాతం పూజయామాస దేవం
మల్లికదంబకైః, దర్శనం బ్రహ్మచోదత్వా, బ్రహ్మలోకందదౌ శివః
తదా ప్రభృతివేదేశం, మల్లికేశం వదంతిహి, మల్లికార్జున దేవశ్చ
తత్రైవా ఒసీత్సుఖ ప్రదః కృష్ణాతీరమున బ్రహ్మ నూరశ్వమేధ
యాగములు చేయుగా, శివుడు జ్యోతిర్లింగ స్వరూపుడై ప్రత్యక్షమై
బ్రహ్మలోకాధిపత్య మనుగ్రహించెను. బ్రహ్మ, మల్లికా ప్రసూన
ముల బూజించుటచే శివుడు మల్లికేశుడయ్యెను. అమరేశ్వరలింగ
ప్రతిష్ఠ యిందునిదికాగా, మల్లేశ్వరలింగ ప్రతిష్ఠ బ్రహ్మదేవునిది.
ఈ ప్రాదేశమునకు తూర్పున, స్వర్ణగిరి పై మాచవరములో దాసాంజ
నేయ క్షేత్రము కలదు.

సర్వదేవ మయోహ్య దిః, సర్వదేవాత్మకశ్చివః, నృసింహ
వాస పర్యంతం కీలారూపేణ వర్తతే - యని స్కాందము చెప్పుట
వలన నిది మంత్రపర్యతము. అనగా నగ్ని పర్యతము. కావున
కృష్ణవేణి యాదిలో భేదింపలేకపోయెను. నృసింహుడుగ్రమ్మార్తి
శివుడు చిహ్నంబు కంటివాడు, ఇద్దరును నొకే పర్యతమున నున్న
వారే. అందుచేత నది కీలా రూపముననున్నది. దానిని కృష్ణవేణి

చేపించుటతో, నా యగ్నిపర్వతము కొంతవఱకును చల్లబడినది. నృసింహస్వామికి నిరంతరము పానకము పోయుటకూడ నా దేవతను చల్లబఱచుటకే యని కొందఱి యాహు. ఈ స్వామిని మనుష్యులు మధ్యాహ్నమువఱకు పూజించుట యొక విచిత్రమైన విషయము. కాగా కృష్ణమ్మ రాకవలన నగ్ని పర్వతము శాంతమయ్యెనని భావించవచ్చును. “అందుచేతనే “కృష్ణవేణి నమస్తుభ్యం, సర్వపాప ప్రణాశిని, భక్త్యాదత్తం మయాదేవి, గృహార్ఘ్యం సర్వద్యతే” యని యామె కర్వ్యమిచ్చుట.

దక్షిణ కాశీ

కృష్ణవేణి నర్వ తీర్థమయమని స్కాందమున చెప్పబడిన పంక్తులు, లోగడనే యుదాహరింపబడినవి. సర్వ తీర్థమయమెట్లో తపశ్శాలి శ్రీ తాడేవల్లి రాఘవనారాయణ కృత దత్తభాగవతములో వివరింపబడినది. కార్తవీర్యుడు హతుడైన పిమ్మట నాతని సుతులు పరశురాముడు దగ్గఱలేనప్పుడు జనుదగ్గిని వధింపగా, జామదగ్ని వచ్చిన పిదప, వారిని ముహూర్త మాత్రముతో సంహరించెను. ఇటువదియొక్క మారులు క్షత్రియ కుల సంహారము చేసెదనని భీషణప్రతిజ్ఞను పూనెను. అతని తల్లి రేణుక, యాతనిని ముందుగా తండ్రికి వలసిన సంస్కారముల నాచరింపుమని కోరెను.

అతడు తనతల్లి నొక ప్రక్కను, తనతండ్రి శవము నొక ప్రక్కను కావడి లోనిడి మోయుచు, సంస్కారము గావించు వారికొకట నరణ్యములో నాశ్రమముల నన్వేషించెను. సహ్యాద్రి సేమకు చేరిగా

నశరీరవాణి దత్తముని యాధ్వర్యమున సంస్కారము గావింపు
ముని వలెకెను. అతడు దత్తముని నర్థింపగా, దత్తముని, సర్వ
తీర్థములలో వెంటనే స్నానము చేసి వచ్చినచో, సంస్కారము
జేయింతు ననెను. వెంటనే భార్గవరాముడు, తన వరకువుతో, సహ్య
ద్రుని వగులగొట్టగా, నచ్చట నొక పెద్ద గుండ మేర్పడెను, సర్వ
తీర్థములాకుండమున జరజరా ప్రవహించి కుదురుకొనెను. అతడు
స్నాతుడై పితృకర్మ నాచరించెను. కృష్ణానది “సహ్యార్యత
మున పుట్టినది. సర్వతీర్థము లందులో చేసినవి. పుష్కం
సమయము కానప్పుడు కూడ, కృష్ణవేణి సర్వ తీర్థముయిమే.

అట్టి సర్వ తీర్థమయమైన. కృష్ణవేణి తీరమున దుర్గామల్లే
శ్వరక్షేత్రమై ప్రసిద్ధినందిన “దక్షిణకాశిని” విజయుడు పాశుపతము
గొన ఈశ్వరలింగ ప్రతిష్ఠ చేసెను. అ విజయేశ్వరాలయమున,
కాశినుండి శ్రీ వేమూరి శ్రీరామకృష్ణగారు బ్రహ్మస్త్రీశ్వరిని తెచ్చి
ప్రతిష్ఠింపగా, పాటిబండ రామమూర్తిగారు పార్వతిని ప్రతిష్ఠిం
చిరి.

వ్యాధిగ్రస్తుడై నప్పుడు, చంద్రశేఖరస్వామివారిని స్మరించు
కొని మంచముపైనుండి, విజయేశ్వరనిపై వ్రాసినది మహా
రుద్రము. ఇందు విశృంఖల వ్రయోగములు, విచిత్ర వ్రయోగ
ములు కొన్ని కలవు. అంతయు నీశ్వరార్పణమే.

31 - 6 - 12

పై డి పాటినగర్

విజయవాడ-4

ఇట్లు

పైడిపాటి సుబ్బరామశాస్త్రి



మ హా రు ద్రం

శ్రీ మందారమ వౌచు భక్తులకు రా
శ్రీభూత తేజస్కతన్
భూమిన్ వ్యోమ పథమ్ము సర్వమును సం
పూర్ణమ్ముగా నిండి, యు
ద్ధామమ్మై విలసిల్లు శక్తికిని కే
దారమ్మవై వెల్లు, ని
స్సీమాకారమ ! శంకరా ! హర హరా !
శ్రీ పార్థ లింగేశ్వరా !

2

శేవన్ లింగము నిల్చి యీ విజయవా
టి న్నింద్ర కీలాద్రి పై
చేవ నిన్నుఁ బ్రతిష్ఠ జేసి తపముం
జేయంగ నా పార్థుడున్
బ్రోవ న్వచ్చితి వీయ బాశుపతముం
బ్రోయాలితో, నో, మహా
దేవా ! నిన్ను భజించెదన్ బరమ భ
క్తిన్, బార్థలింగేశ్వరా !

3

సవరిల్లున్ విజయేశ్వరాలయము, కృ
 ష్టా తీర ఘట్టంబునన్
 రవణిల్లున్ గిరిపీఠమున్, విజయవా
 డన్, మేలి సింగారమున్
 లవలేశమ్మును శంకలేక, యిదె కై
 లాసమ్ముగా నీ ధరన్
 శివ ! నీ భక్తులు చేఱవచ్చెదరయా,
 శ్రీ పార్థ లింగేశ్వరా !

4

చీకుం జింతయు లేకయుండెడి మన
 స్సిద్ధిం బ్రసాదింపవే
 నాకుం జన్మము లేకయుండునటు నం
 ధానింపవే జ్ఞానమున్
 ధీ కల్పించిన నాదు కావ్యము మహా
 దేవా ! మహారుద్ర, మ
 స్తోకమ్మా యభిషేకమౌ శిరము నం
 దున్, పార్థలింగేశ్వరా !

5

మా యాప్తుండు కుటుంబరా వగు, నహా!
 మల్లాది వంశ్యుండు, తా
 డాయ న్ని గుడి, పానవట్ట మది ఖం
 డం బొట దుఃఖించి, యా
 పై యోచించి త్రిపీఠముల్ నిలుపగా
 భావ్యముగాఁ దోచి, తా
 నాయాసంపడి నిల్పె నట్టులను, దే
 వా ! పార్థలింగేశ్వరా !

6

కరణీయంబును దెల్పి యాతనిని చే
 క్కందిద్దె, నా యుద్యమం
 బురుదీక్షన్ వహియింప నాశిషము సం
 పూర్ణముగా నిచ్చుచున్;
 వరణీయుండగు కామకోటి దొర, తా
 వాత్సల్యమున్ జంద్ర శే
 ఖరుడున్, యోగి, తపోధనుం డదియు నె
 గ్గన్, బార్థలింగేశ్వరా !

7

విజయుం డీశ్వరు నిల్పె నిచ్చటని, సం
 ప్రీతిన్ మహాభక్తితో
 బెజవాడం గల వైశ్య సత్తముడు, నీ
 వేశ్మమ్ము దర్శించుచున్
 ప్రజలున్ మెచ్చగ, నాలయమ్మునకు భ
 వ్యమైన శోభాకర
 ధ్వజము నిల్పెను క్రొత్త వెలునిడ, దే
 వా ! పార్థలింగేశ్వరా !

8

ఐదున్నోముల మూడుఁ గన్నులను, నా
 యందంపు జాబిల్లియున్
 మీదన్, సుందర నాగముల్ దొడపుగా,
 మేనన్ విభూతిన్ సదా
 తాదాత్మ్య స్థితినుండియు న్నభయ హ
 స్తమిచ్చు చిన్ముద్రతో
 నాధారమ్ముగు శాంతమూర్తి ! నతుల
 న్నా ! పార్థ లింగేశ్వరా !

9

శూలంబున్ మణియుం బరశ్వధము, న
 స్తోక ప్రభం దాల్చుచున్
 గేలం బాశము వజ్ర ఖడ్గముల న
 గ్గిం బూనుచున్, జంజురై
 క్రాలుం జుట్టును చిమ్మకొంచు, పునుకల్
 కంకాశముల్ దాల్చుచున్
 జ్వాలల్ గ్రక్కెడు నీదు రూప మొక డ
 ప్పా ! పార్థ లింగేశ్వరా !

10

జటలున్ వ్రేలుచునుండ, మధ్యమున, నా
 చంద్రుడు కాంతిన్, మహా
 స్ఫుట మై హ్లాదము గొల్పు, శాంతమగు నె
 మ్మామున్, స్ఫురద్రూపమున్
 వట వృక్షమున నీడ, శిష్యులకు, నీ
 వా దక్షిణామూర్తి వై
 పటుతన్ బంచెదు తెల్వి మొత్తమును, దే
 వా ! పార్థ లింగేశ్వరా !

11

తరుణంబైన వయస్సున న్నటుల వృ
 ధ్ధ చాఛత్రులం గూడి, సుం
 దరమౌ ముట్టికి మూల భాగమున ని
 త్య ధ్యాన చిన్ముద్రలన్
 స్థిరమౌ మౌనము బూన, చిన్నమయి సం
 దేహంబులున్ వారలున్
 పరమానందము నోల లాడెదరు, దే
 వా ! పార్థ లింగేశ్వరా !

12


ముదముం గూర్చెడి మూర్తి యొక్క డది, శం
 భూ ! శంకరాచార్యమై,
 వదలెన్ స్థాణుత, మౌనమున్ జటలనున్
 పండింప ప్రజ్ఞానముజే ;
 కదలన్ శిష్యులు నాల్గు దిక్కులకు ని
 క్కమ్మైన యద్వైత సం
 పద, సందేశము నీయ దేశమున, దే
 వా ! పార్థ లింగేశ్వరా !

13

కరిచర్మంబును పచ్చడంబుగ, వల
 గ్నంబందు వ్యాఘ్రూజినం
 బొరిమం దాల్చియు నంశుకమ్ముగ ను, న
 త్యుత్సాహము స్నేహమున్
 గరమున్నిల్పగ నుండు నీ సొగసునుం
 గన్నార వీక్షింపగా
 హరి బ్రహ్మాదులు నిల్తురౌ పరుస, దే
 వా ! పార్థలింగేశ్వరా !

14

వరణీయుండవు, సుందరుండవు, కృపా
 వా కపర్దీ ! యన
 శ్వరమౌ మూర్తివి, సర్వమంగళకు వి
 శ్వాసమ్మునుం గూర్చు దే
 వరవున్, జ్ఞాన సమాధి నిష్ఠుడవు, నె
 వ్వారల్ నినుం బోల రో
 హర ! నీ నామముఁ సర్వ పాపహర మా
 రా ! పార్థ లింగేశ్వరా !



15

అందంబన్నది నీదె సొమ్ము, హరి తా
 నార్జించెగా నాడుదై
 పొందుంగోరితి వీవు మోహినిని, యా
 పూబోడి యౌ చక్రియున్
 నందించె, స్నట బోక, నీ గుడిని యా
 నందమ్మునం దేలగా
 బంధించెంగదఁ పానవట్టమయి, య
 ప్పా : పార్థ లింగేశ్వరా :

16

సకలమ్మున్ సృజియించు నేర్పుగల ప్ర
 జ్ఞాశాలియౌ బ్రహ్మయున్
 సకలమ్ముం బరిపుష్టి గూర్చగల ప్ర
 జ్ఞాశాలియౌ విష్ణువున్
 ఒకటే రూపము గల్గి వెల్లుదురు, నీ
 వో : రెండు రూపమ్ములన్
 బ్రకటింపంబడి పూజలందుదువు, దే
 వా : పార్థ లింగేశ్వరా :




17

వేదంబుల్, మఱి, నాల్గు మోములను తా
 విం గూర్చు నిశ్శ్వాసమై,
 మీదొ మోమున, కేవలమ్ము ప్రణవం
 బే యుచ్చరింపంగ నొ
 నీదొ మూర్తిని, తత్త్వముం, దెలిసెనే
 నీన్, మోక్షమౌ, వానికిన్;
 లేదా, సంస్కృతియందు వు బుడునహా !
 శ్రీ పార్థ లింగేశ్వరా !

18

వేదంబుల్ మఱి మూటిమధ్యను యజు
 ర్వేదంబునం, గాండలున్
 ఐదున్ గెండుల మధ్య భాగమున, నా
 యై దక్షరాల్కంఠమున్
 బాదుంగొన్న ప్రక్షిశమందుననె, త
 త్ప్రాణంబ నన్నిల్చి, స
 ర్వాధిక్యంబున, నీదు నామము, ఘనం
 బై, పార్థ లింగేశ్వరా !




19

కైలాసమ్మున సాంధ్యవేళలను, శం
 ఖ మూది నర్తింతు, వ
 వ్యేళన్, మద్దెలవాడు శౌరి. మఱి, దే
 వేంద్రుండునుం బ్రహ్మయున్
 మేలొ పాత్రలు పొల్గొనంగ సభ, పే
 ర్మిన్; జిన్నయానందపున్
 శైలూషుండని, నిన్ను మెచ్చెద, రథీ
 శా ! పాఠ లింగేశ్వరా !

20

నీదొ తాండవవేళ, నిత్యమును, వ
 న్నెల్ జూడగా, వ్యాఘ్రపుం
 బాదుం డచ్చటికిం బ్రయాణమగు నీ
 ప్రావీణ్య మీక్షింప; వే,
 పాదంబుల్ మఱి లేని యట్టిడగు, స
 ర్పాకారుడౌ మౌని, స
 మ్మోదమ్ముం జను, నా పతంజలియు, ని
 మ్మున్, బార్థలింగేశ్వరా !




21

మూండుం బాదము యన్న భృంగి సభలో
 మోదించు, నిత్యమ్ము, నా
 రెండుం గొమ్ములవాడు, నందియును, నా
 రీణిం గడుం బ్రీతితో
 నుండం, దంతిముఖుండు వారివలెనే
 యుండున్, మహావేది, యు
 ద్ధండఁబౌ గతి నాట్యమాడె, దెద హ
 త్తన్, బార్థ లింగేశ్వరా!

22

నీ కావించెడి నాట్యమందున జటల్
 నిక్కంగ, హస్తమ్మునన్
 చూకుం యుల్లరినుండి శబ్దము ల హో!
 తోతెంచు సూత్రమ్ములై
 మాకున్ భిక్షగ; నంది, కారికల సం
 పాదింప, శాండిల్యుడున్
 జేకొంచున్ బరమార్థభాష్య మొసగున్
 శ్రీ పార్థ లింగేశ్వరా !





23

సాయంవేళ త్రయోదశిన్, శివశివా, సా
 షాంగము, న్ని కునై,
 చేయన్ దొడ్డ మహాప్రదోషమున, మా
 చిత్తాన నర్తింప, వే
 బాయున్ బాపములెల్ల - నిన్వేదకినన్
 బ్రత్యక్షమై నిలువౌ
 గాయత్రిన్, రవి, నగ్ని, నిశ్చయముగా
 గన్, బార్ధ లింగేశ్వరా !

24

ప్రతిమాసంబు చతుర్దశిన్, బహుళమా
 పక్షంబు నందున్, మహా
 యతపుణ్యంబునుఁ దెచ్చునట్టి దినమం
 దత్యంతమౌ శ్రద్ధతో
 కృతభక్తిన్, జలధార, నిన్ను నభిషే
 కింపన్ జనుం డంత, దా
 స్తుతిపాత్రమ్మగు నీదు సన్నిధినిఁ జెం
 దున్, బార్ధ లింగేశ్వరా !





25

భృగువారంపు బ్రదోషవేశలను నిన్
 బ్రీతిన్ స్తుతింపంగ, నా
 యగజం గూడను, భక్తి గొల్చినటు, నీ
 యర్థాంగి యత్యంతమున్
 భృగువారమునె ప్రీతి చేసెడిని, నీ
 వెంటేన్ బ్రదోషము, నొ
 ప్పగ నానందము నాట్యమాడెదవు, దే
 వా ! పార్థ లింగేశ్వరా !

26

హేమంతమున, మార్గశీర్షమున, స్వా
 మీ : యాత్తర్దనక్షత్ర మం
 దేమో నీవు మఱింత చల్లనయి, యెం
 తే నాత్తర్దమౌ గుండెతో
 నోమంజూతువు భక్తకోటి నది మే
 మూహించి, తాపంబు పో
 ప్రేమ నిన్ను భజింతు మయ్యెడ కప
 ర్ది : పార్థ లింగేశ్వరా !




27

నీ చైతన్యమె నిండెనెల్లెడల, దా
 నిన్ లింగ మంచున్, మహా
 రోచిఃపుంజ మటంచు యోగిజను లా
 లోకించుచు న్నాత్మలో
 నా చిద్రూపము, భావన న్నధికమా
 యానంద మాసించి, నిన్
 యాచింతుర్గద మోచనమ్మునకు దే
 వా ! పార్థ లింగేశ్వరా !

28

శ్రేయంబున్, మఱియున్ సుగంధమును, బు
 ష్టిం, గూర్చుచు న్నిత్యమున్
 ధ్యేయంబై న త్వదీయమూర్తికిని, నా
 ర్తిం, జిత్త మర్పించుచోఁ
 బాయున్ మృత్యువు, జన్మమున్ రహితమా
 ప్రాప్తింపగా చిత్సుధల్
 నీ యాత్మీయపు జీవియై మసలెనే
 నిన్ ! పార్థ లింగేశ్వరా !




29

నదులన్నింటికి సాగరమ్మే గతియె
 నట్టుల్, మహాదేవ ! పెన్
 వ్యధనుం గుందెడి జీవరాశి కదిపో
 వన్ మార్గమూహింప, నీ
 పదముల్ దక్క శరణ్యమెయ్యదియు, ల
 భ్యమ్మైనట్టుల్ లేదు, సం
 పదలన్నింటికి నీవెనూలము తలం
 పన్, బార్థ లింగేశ్వరా !

30

కెరటాలున్ శమియింప సాగరములో
 కేరింతలై స్నాన మా
 చరణంబుం బొనరింతునంట తగవో !
 సంద్రానికిన్ సాజమా
 కెరటా; లట్టులె యెప్పుడో నినుమదిన్
 గీర్తింతు నం చాడుటల్
 సరియే ? యాయువు శాశ్వతమ్మే, పరమే
 శా ! పార్థ లింగేశ్వరా !



31

స్నానమ్ముం జపహోవః ముల్ సురల క
 ర్చల్, సంధ్యలన్ యోగ్యమా
 ధ్యానమ్ము, న్నతిధింభజించుటలు; ని
 త్యం గాఙుకర్మంబులన్
 మేనన్, లో, బరిశుద్ధుడై నరుడు, స్వా
 మీ ! నిన్నుఁ బ్రార్థింప నా
 చీనుం దోడనె రక్షసేయుదు కప
 ర్ది ! పార్థ లింగేశ్వరా !

32

పరమేశుండు విధించినట్టి పనులన్
 బ్రాహ్మలి, వేటొక్కటా
 తరహాగా పనులన్ ఘటింప నవి వ్య
 ర్థంబౌట తథ్యమ్ము, దే
 వర పంపుం బనిజేయనొల్లకయ, దే
 వా ! యంచు గీర్తించు కిం
 కరునిన్, తేడునుఁబ్రీతి చూచునొకొ మ్రొ
 క్కన్, బార్థ లింగేశ్వరా !

33

దేవున్ మంత్రప్రతిష్ఠ చేయు నెలవౌ
 దేవాలయం బన్న, నా
 దేవుం గొల్వగ నిత్య మేగుటయు, నా
 ర్తిన్, ద్రవ్య మర్పిందుటల్
 జీవుండైన నరుడు జేసినకదా
 సిద్ధించు వాంఛల్, మహా
 దేవా ! యూఱక గూరుచున్న ఫలమే
 దీ ! పార్థ లింగేశ్వరా !

34

మూడుంగన్నల మేటివేలుపపు, స
 మ్మోదమ్ము సృష్టించితౌ
 మూడుంగన్నల నారికేళఫలమున్,
 బోలంగ నీయాస్య; మె
 వ్యాడుం, దత్తుల సంచయ మ్మునగు, న
 వ్యానిం గృహిదృష్టి, నే
 నాడుం జూతువు, భాగ్యశాలి యతడ
 న్నా ! పార్థ లింగేశ్వరా !

35

వేరొ క్షేత్రము లున్న పెక్కు, లవి, తృ
 ప్తి న్నీయగా రామి, కా
 శీ రామేశ్వరముల్ బ్రధానములుగా
 సేవింతు భక్తాళి, యం
 దారా! నీవె ప్రధానదైవతము, నీ
 యందు న్మది నిల్పుచో
 ధారాదత్త మొనర్తు జ్ఞాన మెద హ
 త్తన్, బాంధ లింగేశ్వరా !

36

అభిషేకించిన నీదులింగమును, గం
 గాంభస్సుతో, కాశిలో,
 నభయం బిత్తువు నీవు మోక్షపురి యం
 దత్యంతమౌ ప్రేమ, నీ
 ప్రభలం జూచుచు నాత డచ్చట మహా
 ప్రస్థానముం జేయుచో
 నభవా ! జన్మమునుండి ముక్తుడగు న
 య్యా ! పార్థ లింగేశ్వరా !

37

చెందె న్ని సవిధమ్ము భక్తిపరతన్
 శ్రీ కాళ హ స్తింద్రముల్
 చెందెం దిన్నడు, వారలే చదువునన్
 శిక్షింపనై నార, లా
 చందంబుంగన, భ క్తియేకద, మహా
 శాస్త్రుల సారం బహో !
 బంధంబుం దెగగోయు కత్తియదె, య
 ప్పా ! పార్థ లింగేశ్వరా !

38

అనిశంబున్ మతి భావనాకలితమై
 నంతన్, దపంబై, యదే
 మనము నిల్పును! నిత్యనిష్ఠగను, స
 న్మార్గంబు జూపించు గా
 వున, నీయందు మనంబునిల్పుటకునై
 పూర్ణంపు యత్నంబు, చే
 యను, జీవుండు భృశంబుఁ గోరవలె, న
 య్యా ! పార్థ లింగేశ్వరా !

39

నరుడుం జేసెడి కర్మ, తా, పురుష యు
 త్నంబు, న్నదృష్టంబునన్
 మఱియు న్నిదయతో ఫలమ్ము గను, నే
 మాత్రమ్ము నీ మూటిలో
 తిరకానైన, ఫలమ్ము శూన్యమగు, నో
 దేవా ! త్వదీయమ్ము, నా
 దరమే ముఖ్యము మూడిటన్, ఫలమునం
 దన్, బార్థ లింగేశ్వరా !

40

కాలంబున్, మఱి, మంత్ర, దేవతలు, నౌ
 గా, ద్రవ్యముం, గర్మకున్
 మూలంబైనవి - యీశ్వరార్పణము, శం
 భూ ! కర్మలం జేయగా-
 మేలై, శుద్ధియొనర్చు చిత్తమును, నా
 మేలన్న, సామాన్యమా ?
 మాలిన్యమ్ము గ్రసించునట్టి పని ను
 మ్మా ! పార్థ లింగేశ్వరా !

41

చిత్త మ్మన్నను చంచలంబు, క్షణమున్
క్షీమంబుగా నుండ, దా
యత్తంబౌ, కడు దుష్టచింతనలకై,
యార్జించు పాపమ్ము, గ
మ్మత్తా యాశల, కోపమోహముల, సం
పాదించు నూలిన్యమున్
జిత్తమ్ము న్నిలగట్టెనేని శివుడే !
శ్రీ పార్థ లింగేశ్వరా !

42

అరిషడ్వర్ణములన్ సృజించితివి కా
దా ! యందు నొక్కొక్కరే
చిరముం దూరముచేసి జీవుని తవ
స్నిద్ధిం బ్రతారెంతు, రం
దఱినిం గెల్చుట కేరికై న తరమా !
దార్థ్యమ్మున న్నిల్వబో
తిరకాసయ్యెను గాఢిసూతి మతి, యెం
తే, బార్థ లింగేశ్వరా !

43

కసరత్తున్నియమమ్ముగా నొనరుపం
 గాయమ్ము పుష్టిం గనున్
 కసటుం గూర్చెడి దోషముల్ విడువగా
 కావ్యమ్ము పుష్టింగనున్
 పస నీయంగల ధర్మశాస్త్రమును తా
 పాటింప యోగంబునై
 పిసరం తై నను దుఃఖముంగలుగ దె
 ప్డిన్, బార్థ లింగేశ్వరా !

44

వీరోగమ్ముననై న బధ్యమది తా
 నేర్పాటుగా నుండు, నా
 యా రోగుల్ నడువంగ నట్టులె విధిన్
 ఆరోగ్యముంగల్గు, సం
 సారంబున్, జని, కూడ - రోగములెయౌ,
 శాస్త్రోక్తధర్మమ్ము, లా
 చారంబుల్ మఱి పధ్యముల్ గద, యుమే
 శా ! పార్థ లింగేశ్వరా !




45

ఆదర్శమ్మునఁ గల్మషమ్ము గలుగన్
 అద్దాని బోద్రోయకె
 లేదా దర్శనభాగ్య, మట్లె, తనువున్
 లీనమ్మునౌ పాపమున్
 ఏదొరీతి వ్రతమ్ములం గడుగనౌ
 యేకర్మముం జేసినన్
 నీదొ ప్రేతిగఁ జేయమేలగును దా
 నిన్, బార్థ లింగేశ్వరా :

46

తెలివింబూనుచు చిత్తవృత్తిని నిరో
 ధింపం దొరంకొన్న, లో
 పలమాలిన్యము శాంతలక్షణముతో
 బ్రహ్మేశనంబందు, నా
 వల, దై వమ్మును నమ్ముకొన్న, నదియున్
 బై నున్న యంతస్తులో
 పలకున్, సద్గురురూపమై, తివియు, దే
 వా : పార్థ లింగేశ్వరా :



47

చిత్తం బందున శద్ధికల్గ నదియే
 చిల్లక్షణం బందుచున్
 విత్తమ్మై ముఱుజన్మకున్ మనలెడున్
 వే గాన, నీ వట్లు నా
 యత్తమ్మైన తపఃఫలమ్ము గనుచున్
 ఆచార్యుగా జీవికిన్
 దత్తంబుం బొనరింతు, జ్ఞానసుమ మం
 తన్, బార్థ లింగేశ్వరా !

48

గురుడన్నం బరమేష్ఠి, నిన్ను, హరిగా
 గుర్తించి పూజించినన్
 గురుపూజామహిమంబు జెప్పఁదరమే !
 కోటిం బ్రసాదించు, నా
 గురుడే యల్గిన, రక్షసేయదగు ద
 క్షుల్ లేరు లోకమ్మునన్-
 గురుపాదమ్ముల, సర్వపాపములు బ్రుం
 గున్, బార్థ లింగేశ్వరా !

49

ఏ వర్ణమ్మున సంచితంపు ఫలమై
యే జీవి జన్మించె, దా
నా వర్ణంపు విధానము న్నడువ, గృ
త్యంబుల్, ఫలంబుం గనున్
జీవుల్ గర్మల జేయజేయ తుదకున్
చి తమ్ము శుద్ధంబు నై
తోవం జూపును, జ్ఞానవర్తమున కెం
దున్, బార్థ లింగేశ్వరా !

50

నేమమ్ముల్ పరమేశ్వ రాభిముఖమై
నేదిష్ఠము న్నిల్పగా
సామర్థ్యమ్మున నుండు, సాధకుడు, వ
ర్చస్సున్ గడించున్; జనుం
డా మార్గమ్మును హేళనన్ సలుపగా
నాయుస్సు క్షీణించు, నీ
ప్రేమం బొందగరానివాడయి చెడున్
శ్రీ పార్థ లింగేశ్వరా !

51

సేమమ్మున్ వహియించి ప్రాబలుకులన్
 నిందింప కుండంగ, నే
 యే మార్గమ్ములనై న బూని, నిను, సే
 వింపన్ శుభంబొను, వే
 రే మార్గమ్ములవారి తూలిపలుకన్
 రాదంచు,ము నేవ్వుత్త, లీ
 భూమిం బల్కిరి,సత్య మియ్యదియు, శం
 భూ : పార్థ లింగేశ్వరా !

52

చలికి న్నోర్వదు,వేడి కోర్వదును,వ
 ర్షమ్మున్ సహింపంగ, కే
 వలమున్ శక్తముకాని, దేహమిది - యె
 భృంగిన్ విచారించినన్
 తులగా దోచును దీని వాలకము, నెం
 తో శ్రద్ధ రక్షించుకో
 వలయున్, నిన్ను భజించుకోసమయి, య
 ప్పా : పార్థ లింగేశ్వరా !

53

ప్రతి జీవుండును శక్తి యుక్తులను సం
 పాదించి, పుణ్యముకై
 జతనముం బొనరింపఁ బాపతతియున్
 శాంతి నొనరి, పుణ్యములం
 చితమౌ జోతిగ వెల్లు, నంత యగుపో
 చిత్తంబు శుద్ధంబు, నా
 వ్రతమూన, న్నది, పోని పెట్టుబడి, దే
 వా ! పార్థ లింగేశ్వరా !

54


చిత్త మ్మన్నది చంచలం బగుటయే
 సిద్ధము, దానిన్ నినున్
 హత్తంజేసి లయింపజేయుట, మహా
 యజ్ఞము, తత్సాధనా
 యత్తంబుం బొనరింప జూచుటకు, బు
 ణ్యం బుంటయే కాక, నీ
 చిత్త మ్మందు గృపారసము వలయున్
 శ్రీ పార్థ లింగేశ్వరా !

55

వేదంబుల్ పరియింప మేలగును, తై
 విద్యుల్ సదా పూజ్య, లీ
 వేదాంతం బన నాత్మవిద్య, యిదియే
 వెల్గుం బ్రసాదించి, ని
 ర్వేదంబుం దొలగింప జాలునది; యా
 వేదోక్తమౌ కర్మలా !
 ప్రోదించేసెడి చిత్తశుద్ధి కయి, శం
 భూ ! పార్థ లింగేశ్వరా !

56

కనగా కర్మలె చాలు ! నీశ్వరుడనం
 గా నెవ్వ? డామూర్తి నే
 లను బ్రార్థింప నటంచు; “దారుక”ను; బ
 ల్కన్ మానులున్ గర్వమున్ -
 జనియున్ భిక్షువు గాగ, వారి సతులన్
 జక్కంగ, నానందముం
 గన, నాకర్షణచేసి చూపితివి, ప్ర
 జ్ఞన్, బార్థ లింగేశ్వరా !





57

వేదోక్తమ్ముగు కర్మలందె శతులై
 వేదాంతపుం దూరులై
 వాదమ్ముల్ బొనరింప “దారుక” ఋషుల్,
 భంగింపగా నీవు, నీ
 మీదన్ మాంత్రికమైన హస్తి వదలన్
 మేనుం ద్వరం జీల్చుచున్
 కాదా తోలును గప్పికొంటి విది తె
 క్కా ! పార్థ లింగేశ్వరా !

58

అజ్ఞానమ్మునఁ జేయ పాపములు, ది
 వ్య జ్ఞాన సంపత్తికై
 యజ్ఞంబుల్ బొనరింప, బో నడతు ర
 య్యాదిత్యు లౌ వార, లా
 ప్రజ్ఞావంతుల నాశ్రయించినను స
 ర్వంబుం బ్రసాదింతు రౌ
 విజుల్ వారల పొతు గోరదగు తె
 ల్విన్, బార్థ లింగేశ్వరా !






59

నేల న్వీడియు సాము చేయుట సుమీ
 నిత్యమ్ము నౌ వేద, మీ
 కాలంబందున లెక్క సేయకయె, ప్ర
 క్కందారులం ద్రొక్కుటల్-
 కాలం బన్నను బ్రహ్మమే యగుట, నె
 క్కాలంబునన్ వేదముల్
 మేలై, పూజ్యములై వెలింగెడిని, స్వా
 మీ ! పాఠ్య లింగేశ్వరా !

60

ధనముం గోరును, దార గోరెడిని, పు
 త్ర ప్రాప్తియుం గోరు, నీ
 షణ్ముల్ నాటికి నాడు బెంచుకొను, వి
 స్తారమ్ము, లాభమ్ము లే
 దనుచుం దానన, తా నెఱుంగడు కదా
 తధ్యమ్ముపో కష్టముల్
 మనమే హేతువు బంధ మోక్షముల కె
 ల్లన్, భార్గ లింగేశ్వరా




61

బంధం బందున జిక్కి జీవు డటు లీ
 ప్రాపంచికమైన సం
 బంధంబున్ విడలేక, యద్ది దృఢమై
 బంధింప నంతంతకున్
 రంధిన్, బాహ్యజగత్తు వై పునె కనున్
 రాయిత పాలెను, తా
 సంధింపండు భవ తృదమ్ము మది ని
 చ్చన్, పార్థ లింగేశ్వరా !

62

ప్రాణంబుల్ బయనించుపట్టునను, స
 ర్వంబున్ వృథాఁగా, మహా
 దీనుండై పరిదేవనమ్మున మహా
 రిం గుందునే కాని, యా
 ప్రాణాలుండ; వివేకశాలి యయి, నీ
 పజ్జన్ మహాభక్తుడై,
 ధ్యానంబుం బొనరింప డెట్టి పశువా
 హా ! పార్థ లింగేశ్వరా !




63

ఉ డుపుల్ ప్రాతవి వీడి నూతనములన్
 ఉత్సాహముం దాల్చు కై
 వడి, జీవుండును జీర్ణదేహమును దా
 వర్జింప నొగాని, గం
 పెడు దుఃఖమ్మున వీడఁ బ్రాణములు, ప్రా
 ప్తించున్ మహాదుఃఖమే !
 కడు ఘోర మ్మగు జన్మ కల్గు కనడౌ
 గా ! పార్థ లింగేశ్వరా !

64

జననం బందిన జీవి చచ్చుట యనన్
 సత్యంబు;నా సత్యమున్
 మననంబుం బొనరింప, దుఃఖమది, సం
 ప్రాప్తమ్ము కాబోదు, లో
 తునకుం బోయియు చూచినన్, మృశిని బొం
 దున్ సర్వమున్, పెద్దలన్
 వినగా,నా యమృతమ్ము నీవె యీయది,
 వే ! పార్థ లింగేశ్వరా !

~~~~~



## 65

నీకుం గుఱులు బాహులేయుడును, వి  
                                 ఘ్నేశుండునుం; దారకున్  
 బోకారెచ్చ న్నొకరుండు నీకె ప్రణవం  
                                 బుం జెప్పి మెప్పించె; బూ  
 జా కాలమ్మన తొల్తగా నొకడు న  
                                 ర్చుం జెందు నే కాలమున్  
 నీకుం బేరు గడించు నార తెటులే  
                                 నిన్, బార్ధ లింగేశ్వరా!

## 66

దక్షుం డెంతో వివేకశూన్యుడయి, ని  
                                 ద్దా గుండెతో యజ్ఞమున్  
 గక్షుం బూనిన యట్లు ని న్విడచుచున్  
                                 గావింపఁ దా నెంతయో  
 దక్షుం డంచు దలంచి: దేవతలు, న  
                                 ద్దా నిన్ సహింపన్, జటన్  
 శిక్షుం బొందిరి నీ క్రుధన్ సురలు ని  
                                 స్పీ! పార్థలింగేశ్వరా!





67

హుతభు గైవత మౌచు, నగ్నిభవుకున్  
 యోగ్యమ్ము నౌ కృత్రికన్  
 వ్రతముం గొంచును బూర్ణిమానిశి నినున్  
 బ్రార్థించుచున్, జీవు, డా  
 యతమౌ జ్యోతి రగుల్పు దాని వెలు గ  
 త్యంతమ్ము నౌ పాపమున్  
 హుతముం జేసెడి నెంత యౌనౌ దయ యో  
 హో! పార్థలింగేశ్వరా!

68

చోటుంబెట్టితి వౌ, భగీరథుసకున్,  
 ప్రోతస్వినిన్ నీజటా  
 జూట మ్మందున పాయ తీయగను, న  
 చోచ్చ నుండి, గంగార్పురుల్  
 వాటమ్మైన హిమాలయమ్ము డిగి, సం  
 పాతమ్ము లై, నేలపై  
 దూటెన్, జీవుల పాపముల్ కడుగు నిం  
 దున్, బాధ లింగేశ్వరా !





69

క్షీరాబ్ధిన్ జనియించు హాలహలమున్  
 జే యుండ గాఁజేసి, స్వీ  
 కారం బొసరింపకున్న, నదియున్  
 గాల్చున్ బహిర్లోకముల్  
 తీరా, మ్రింగఃఁ దహించు నద్ది, కడు నా  
 త్తిఁ జెంద, లో లోకముల్  
 “పూరా”గా గళబద్ధ చేసితివి, శం  
 భూ ! పార్థ లింగేశ్వరా !

70

తనదౌ తాళి బలమ్ము గట్టిదని; ప్రో  
 త్సాహమ్ము జేసెం గదా  
 వనితారత్నము, గౌరి; లోకములకున్  
 బాధల్ నివారింప, నీ  
 వును స్తోత్రమ్ముల కుబ్బు లింగడవు, నీ  
 బోళాతనంబే కదా  
 కనగా, లోకపురక్ష, భిక్షయును మా  
 కౌ, పార్థ లింగేశ్వరా !



71

లయకాలమ్మున భస్మమే మిగులు, కా  
 ల్పన్ మాటగా బోదు, దా  
 ని యదృష్టంబది: నీవు మై, నలదుటన్  
 నిన్జూచి భక్తాగ్రణుల్  
 నియతిం దాని ధరించి- పూతులయినన్,  
 నిష్ఠన్, విభూతిన్ గడున్  
 ప్రేయముం గూర్చు వారికిన్ సతతమున్  
 శ్రీ పార్థ లింగేశ్వరా !

72

నిత్యంపుం బ్రశయమ్ము నిద్ర: సుఖము  
 న్నిచ్చున్, సదా, జీవికిన్  
 సత్యమ్ముం గన, నట్టిదే లయ మహా!  
 సాజాత్య మౌ రెంటికిన్  
 అత్యంతమ్ము భయ మ్మదేలనొ లయ  
 మ్మన్నన్, మహానిద్ర నీ  
 వత్యంతమ్ము సుఖమ్ముగూర్చు, లయక  
 రా ! పార్థ లింగేశ్వరా !

73

గంగం బ్రుంగగలేదు, కాశి మొగమున్  
 గానంగ లే దక్కటా !  
 సంగతమ్ములు జూడ పెక్కులు ! మహా  
 సంసార పాథోధి లో  
 బ్రుంగ న్నిట్టులు నట్టులుం గెరటముల్  
 ముంచెత్తు, తాడించు, నే  
 గంగం, గాశిని, నిన్నుగా తలతు భ  
 ర్గా ! పార్థ లింగేశ్వరా !

74

లింగాకారము దాల్చు నీపయిని వ  
 ల్లింపన్ మహాన్యాసమున్  
 గంగం బోసెద ను త్తమాంగమున, నీ  
 కంటెన్ ఘనుం డెవ్వడు  
 ప్పొంగం జెంబెడినీశ్వతో, హరహరా !  
 పూరింతు శంఖమ్ము, ఖం  
 ఖంగు న్నాద మొనర్చ నొత్తెదను బా  
 కా ! పార్థ లింగేశ్వరా !



75

ద్రోణం, బర్కము, టేలయున్, మఱియునున్  
 దుత్తూరిము, న్నత్తియున్  
 సూనంబుల్ గొని, నీ శిరస్సుఫయి, సం  
 శుద్ధమ్ము నౌ భక్తి మై  
 వీనాడై నను పూజసేయుదునొ స్వా  
 మీ ! నాయెడన్ నీకు, న  
 టైనన్, గొంతకు గొంత జాలియగు న  
 య్యా ! పార్థ లింగేశ్వరా !

76

శైలూషుండవు, నీకుఁబ్రీతియగు నా  
 శైలూష పత్రంబులన్  
 వాలాయమ్ముగఁ బూజసేతు మదిలో  
 భావించి, భావించి, దృ  
 గ్జాలం బించుక పర్వి నా యెడను, పం  
 చారింపవే, వెల్గు మొ  
 త్తల, న్నచ్చపు తెల్వివెన్నెలలు హ  
 త్తన్, పార్థ లింగేశ్వరా !

77

గండాగొండితనమ్మున, న్నొకట, నె  
 గ్గవచ్చు, వాదమ్ములో  
 బాండిత్యమ్మున నెగ్గవచ్చు నొకచో-  
 భావించి, నిన్ను స్పదిన్,  
 శాండిల్యమ్ము నొకండు నీ శిరము; న  
 ర్చం జేయు పూతాత్ము వా  
 గ్భాండాగారమునందు వ్యర్థ మవియౌ  
 గా ! పార్థలింగేశ్వరా !

78

మాలూరమ్ము ధరింతు రౌ సుర లహో  
 మాల్యమ్ముగా-బిల్వమున్  
 జాలం భక్తిని నీకొసంగ నది, కు  
 షవ్యాధి బోకారుచ్చ, సు  
 శ్రీలం గూర్చును శ్రీఫలంపు దళమున్,  
 జింతింప, మారేడుకున్  
 జాలంజాలినదేది? నీకు బ్రయ మీ  
 శా ! పార్థ లింగేశ్వరా



## 79

నానాజీవులు కర్మబద్ధు లగుచు  
 న్నారల్, విచారింపగా  
 నానాగర్భములం జనించినను, నా  
 నందమ్మే మూలమ్మ నౌ-  
 ఆనందమ్మన పూర్ణతం గనగల  
 క్ష్య మున్నచో వారికిన్  
 నీ నామమ్మే శరణ్య మెన్నటికి నే  
 నిన్ బార్థ లింగేశ్వరా !

## 80

ఆనందమ్మే నిజస్వరూప మగుటన్  
 ఆనందమే క్షోరెడిన్  
 ఏనాడై నను జీవి, కాని, యదియున్  
 ఏ మార్గముం గల్గునో  
 పూనం డట్టి పథమ్ము వెంట నడువన్-  
 పోవు నివిరుద్ధంపు మా  
 ర్గాన, న్నెక్కడి కేగునో తెలియడౌ  
 రా ! పార్థ లింగేశ్వరా !



81

మమకారమ్ము నహంకృతి న్వదలి, స  
 న్మార్గంబునన్ బోవగా  
 క్రమముం దోచును మేను వేరనుచు, చ  
 క్కం దెల్వి వీక్షించినన్-  
 శమపున్లక్షణ మెల్ల పూర్ణమగుచున్  
 సంద్రమ్ము గాగా, నదే,  
 యమృతత్వం బగు, మోక్షమయ్యెదియె, దే  
 వా : పార్థ లింగేశ్వరా :

82


లఘువుల్ రెండిటి బల్కగా సులభమౌ  
 లాభమ్ము చేకూఱు, నా  
 యఘువుల్ మారణహోమ మయ్యెడును, వి  
 ద్యా బుద్ధులుం గల్గు, నా  
 మఘువుం డైనను దాసుడౌను, శివ నా  
 మం బుచ్చరింపంగ, నెం  
 త ఘనిష్ఠం బయి శక్తి మత్తయినదో,  
 తా, పార్థ లింగేశ్వరా :

83

కాముండే కద జన్మకారణ, మటుల్  
 కాలుండనున్ మిత్రికిన్—  
 కాముం దగ్ధము జేసితీసు, జమునిం  
 గాలెత్తి తాడించితా;  
 ఏముం బుట్టుట గిట్టుటల్ గడువ, ని  
 న్నే యాశ్రయింపన్ నలెన్  
 సామీ ! జీవుల నుద్ధరింపగదె యా  
 సన్ భార్గ లింగేశ్వరా !

84

శివుడే దైవము, జ్ఞాన మన్న శివుడే  
 చిద్రూపుడై, జ్ఞానమున్  
 బవలున్ రాతిరి భక్త కోటికిని సం  
 ప్రాప్తింపగా జేసెడిన్  
 శివుడే మోక్షము, మోక్షదాతయును నా  
 శ్రీ కంతుడే, లే దహా  
 శివు కంటెన్ మఱి భిన్నమైన యదియున్  
 శ్రీ పార్థ లింగేశ్వరా !




85

శివ ! యస్మంతనె మంశము కలుగున్  
 జేకూఱెడిన్ సంపదల్  
 తవ నామము సదా స్మరించుచును, సం  
 ధ్యావేళ నే జీవుడేన్  
 స్తవముం జేసిన, చిత్త శుద్ధి కలుగున్,  
 జ్ఞానముఁ గ్రహింతు, నో  
 శివ ! నీ నామము సర్వసిద్ధికరమా  
 శ్రీ పార్థ లింగేశ్వరా !

86

పరమానందపు ముద్గ యైన నిను సం  
 భావించి, యంత, స్మరం  
 తరముం దై లపుధార వోలె మనమున్  
 ద్వల్లగ్నముం జేయగా  
 వరముం గోరెడ, నీవె నా మనమునున్  
 బంధించి నీవై పున  
 త్వరముం, జిందుము, నీ కృపారసము, దే  
 వా ! పార్థ లింగేశ్వరా !




87

నిన్నున్ భావన చేయచేయ, నెడగా  
                     నీ కోయి, నీ రూపమున్,  
 అన్నా ! చిత్తము, వేరు కావలసినన్,  
                     అత్యంత భేదమునఁ  
 బన్నంబందెడి నట్టి దౌస్థితిని, సం  
                     పన్నంబు నుం జేయగా,  
 నిన్నుం జేఱగ గోరెద న్నెటుల గా  
                     నీ ! పార్థలింగేశ్వరా !

88

నిన్నుం గోరకయున్న దోచదుకదా  
                     నీవున్ ఎరా లిత్తువం  
 చెన్నో, నీకు, కితాబు లుండెనుకదా !  
                     యేమందు, దాక్షిణ్యమో  
 యన్నా ! భక్తుల కేది కావలయునో  
                     యా మాత్రము న్నేఱవే ?  
 నిన్నుం గొంచెము సేయుటే యడిగినన్  
                     నే, పార్థ లింగేశ్వరా !



89


ఏనాడైన, బ్రదోషకాలమున, స్వా  
 మీ ! నిన్ను దర్శించినన్  
 ఆనాడే శివరాత్రిగా మనమునం  
 దారోపమై, నిస్తుల  
 ధ్యానం బందున్, నిల్చిపోవు గతి, సం  
 ధానింపవే, వే, కృపన్  
 జ్ఞానానందమయ స్వరూప ! పరమే  
 శా ! పార్థలింగేశ్వరా !

90

తనకేదో మఱి లేదటంచనెడి చిం  
 తన్ మ్రగ్గు నే జీవియున్  
 జని యున్నంతన, చింత యుడునుకదా !  
 జన్మంబె లేకుండగా  
 చనినన్, జింతయుఁ బోవు దాన, నటు,లీ  
 శా ! జన్మమే లేని, ని  
 న్నునె, భక్తిం భజియింతు బ్రోవగదె, న  
 న్నుం, పార్థ లింగేశ్వరా !







91

పరిశీలింపగ స్వర్గలోకమున దే  
 వాధీశు డౌ వాడు, సల  
 బరముం బొందెడునట్టిదౌ సుఖము, చె  
 వ్పన్ లేశమౌ పోల్చి, నా  
 పరమానంద పయోధి తోడ, నదియుం  
 బ్రాప్తించుఁ దా బ్రహ్మముం  
 చెఱుగన్ తత్త్వము, దానికిన్ దయయు నీ  
 దే ! పార్థ లింగేశ్వరా !

92

పండిపండని దోస, దాని తొడిమన్  
 బట్టుం గదా, గట్టిగా,  
 పండం గుర్తగు, మోక్షణమ్మే లతతో-  
 భావింపగా నట్టులే,  
 యుండున్ మృత్యువునుం జయించు వానికగు నా  
 యు లేం బ్రపంచిండుచో  
 పండుం దెల్వీయు, బంధనము ప్పడిపో  
 వన్, పార్థ లింగేశ్వరా !



93

తిధులున్, మానము, లంత, వత్సరము, లు  
 ద్వేగమ్ముగా నేగు, నా  
 గదు కాలమ్ము, గభస్తి తోడ నడచున్  
 కాయమ్ము నెవ్వేళ నుం  
 డదు పోషించిన శాశ్వతమ్ముగను, బెం  
 దై పోవు నానాటికిన్  
 ముదియున్ రాకయె, నిత్యు, మ్రొక్కవలె, ని  
 న్నున్, పార్థ లింగేశ్వరా !

94

తరణం బన్నది దుస్తరంబగును య  
 త్నంబైన, సంసార శా  
 గరముం బోలినదేది? తెప్ప లెఱియుం  
 గావన్న దక్షంబు,లో  
 హర ! నీ నామమె సర్వ దక్షమయి యా  
 యబ్ధిన్ దరింపింపగా  
 శరణంబై, దరి జేర్చగా గలుగు, నో  
 జన్, పార్థ లింగేశ్వరా !

## 95

ఆలుంబిడ్డలు చుట్టపక్కములు, వ  
 హ్వో ! మన్మలం గూడియున్  
 చాలంజాలగ చుట్టబెట్టుకొను, ని  
 స్సారంపు సంసారమున్  
 వాలాయం బయిపోవ, జీవి కఫమః ॥  
 బడటి యీగం బలెన్  
 జాలం గొట్టుక లాడు, నిన్ను గన డ  
 న్నా ! పార్థ లింగేశ్వరా !

## 96

వసనమ్ము, న్నశనమ్ము గీము జలమున్  
 వాంఛించు జీవుండు, న  
 ప్పసముం, దా సుఖముండు పొంటె, సవియ  
 బ్బన్ బుణ్యలేశమ్మునన్;  
 కసుమాలంపు బనుల్ ఘటించుగద ! యే  
 కాలమ్ము నీ మూర్తి మా  
 నసము నిల్పుడు, వట్టి, వ్యర్థుడు గద  
 న్నా ! పార్థ లింగేశ్వరా !

97

తెలవాటున్, మఱి, ప్రొద్దుగ్రుంకు నిదియే  
 తీరొ, దినమ్మన్న; నా  
 తెలవాటంగనె తిండియత్నమగు, బూ  
 ర్తిం జెందగా, నిద్రయున్  
 బలు మార్గంబుల నై స భాగరతియుం  
 భావిండు జీవుండు, బు  
 ద్ధి లగింపఁడు, భవ త్పదాజ్ఞముల, నా  
 ర్తిన్, బార్థ లింగేశ్వరా !

98

జీవుం డించుక పుణ్యకర్మమును దా  
 జేయంగ నొల్లండు, కా  
 నీ, వాంఛించును పుణ్యకర్మఫలమా  
 నిండౌ సుఖమ్మున్, వృథా  
 కావే, కాంక్షలు ; కర్మ లేక ఫలముల్  
 గమ్యమ్ము లొనే ? మహా  
 దేవా ! కానడు గాక సత్య మిది, బు  
 ద్ధిన్, బార్థ లింగేశ్వరా !


(7)

99

ఊరు న్వాడల యోగి పుంగవులు, తా  
 మూరేగ, దత్పన్ని థిన్  
 జేఱుంబోవు నరుండు నాశపడి, కా  
 జేయంగ దత్పుణ్యమున్  
 తేరంగా నగు కార్యసిద్ధి యని, యం  
 తేకాని, తా నొచ్చు, నే  
 తీరుం బుణ్యము నాచరింపడు కప  
 ద్ధి ! పార్థ లింగేశ్వరా !

100

అనయమ్మున్ వినయమ్ము దాల్చగల వి  
 ద్య న్నేర్వగా బోడు, త  
 ద్విదానయం బించుక లోపమైన, నహమ్ముం  
 బెంపొందు కొండంతగా  
 చనునే యట్టి యహంత లోన బెఱుగన్  
 సవ్యంపు మార్గంబునన్  
 నిను జేఱంగ జనుండు, వ్యర్థు డవకు  
 న్నే ? పార్థలింగేశ్వరా !




101

వెన్నుం గాచుక యుండు విఘ్నము, లహో !  
 వేల్వేలు, శ్రేయస్సు నుం  
 బన్నంబుం బొనరింపగా, నియమముల్  
 బాటించు వాసిన్ సదా  
 పన్నుం జేయగ, వానినిం గడచినన్  
 బాధల్ నివర్తించి, సం  
 పన్నం బయ్యెడు, నాత్మ, సుస్థితికి దే  
 వా , పార్థ లింగేశ్వరా !

102

చెందు న్నింద్రియపున్ సుఖమ్ము పశు వౌ  
 చింతింపగా, మానసా  
 నందం బన్నది చెందబోవ దది, నా  
 నా విద్యల న్నేర్చి, యా  
 నందంపుం గతియుం గ్రహించియు, నరుం  
 డత్యంత హీన స్థితిన్  
 బంధంబే వరియించు గృత్యముల, న  
 ప్పా! పార్థ లింగేశ్వరా !



103

ఉన్నం దానిని, దిద్దనేరుచు, నటుగా  
 కూహించి, తా మానవుం  
 డెన్నం డై నను సృష్టి చేయ గలడే,  
 యే వడ్ల గిం జేనియున్ ?  
 అన్నా : నీ యదె సృష్టి, నీ కొసగకే  
 యాతండు భక్షించినన్  
 గన్నంపుం బని చేసి లాగికొను దొం  
 గా ! పార్థ లింగేశ్వరా !

104

భూమిం బుట్టును పెక్కు లై నవి మహా  
 భూజమ్ములున్, వానికిన్  
 భూమిన్ బోషణముండఁ, శుష్కమగుచో  
 భూమిం గ్రసింపం బడున్  
 ఏ మాత్రమ్ము విచారణన్ సలిపినన్  
 ఏ భూమి యీ సృష్టికిన్  
 ధామమ్మో, యదె కారణమ్ము లయమం  
 దన్, పార్థ లింగేశ్వరా !

105

సుకముం గోరును జీవుడెల్లపుడు నో  
 ర్చుం దాని సంతోషుడై ,  
 అకముం గోరడు జీవు డెప్పుడును, ఎ  
 హ్వా! దుఃఖముం జెందెడిన్  
 అకటా ! తట్టుకొనంగ జాల డెటులే  
 న ద్దానినిం దట్టుకొ  
 సుకరంబైన, మనీషియౌ, కనెడు నీ  
 శున్, పార్థ లింగేశ్వరా !

106

స్థూలమున్, మణి, సూక్ష్మ కారణములై  
 శోధింపగా మేను తా  
 ప్రోలు త్వోలెను, జీవు గప్పున; క  
 ల్లోలంబునుం, జేసెడిన్  
 కూలం ద్రోయుము, తెల్వీయల్గుల, హరా  
 కూల్పంగ నీ వట్టులన్  
 వాలాయమ్ము సుఖమ్మె, తా, మిగులు, న  
 ప్పా ! పార్థ లింగేశ్వరా



107

ఎటు జూడన్ బుడమిన్ సముద్రమె యగున్

ఎంతెంతయో చెప్పరా

నటు జుట్టెన్ వలయమ్ముగా గ-నదికా

నం, దోచెడిన్ సత్య, మొ

క్కటి, నీవు న్మఱి జీవుల న్నటులుగా

గాఢమ్ముగా నాచరిం

చుట-దానిం దెలియుంగ సర్వమును తో

చున్, బార్థ లింగేశ్వరా !

108

జడమై యుండిన సర్వమౌ ప్రకృతి

చై తన్య ముం జేసి, తా

జడముం గానటు దోచుచున్న దది వో

సంభ్రాంతినిం గొల్పు, నో

మ్మడ ! నీదౌ కృప జ్ఞాన మబ్బి, నదియే

మించున్ బ్రకాశించి యీ

జడతం బాపును జీవరాశికిని పె

ల్చున్, బార్థలింగేశ్వరా !

109

వరుస నిల్పుచు నిల్వబద్ధముల సౌం  
 పారంగ వీక్షించు చో  
 వరుస న్నందఱు నాత్మమూర్తు లటనుం  
 బ్రత్యక్షమై నిల్పు, రా  
 వరుసం జూడగ, నొక్క దై వతమె, వి  
 భ్రాంతిన్ సవా కొల్పు, నం  
 దఱలో నుండుచు తానె, యెంతొయగు విం  
 తై, పార్థ లింగేశ్వరా !

110

ఉన్నట్లుం గనిపించి, లేని దగ్గటన్  
 ఒజ్జల్ పరీక్షించి, తా  
 మ న్నా ర్థాయ యటంచు దాని, నదె, ను  
 మ్మా : చూపు, నానాత్వమున్  
 ఎన్నన్ వేటొక టంచు లేదు కద ! యె  
 న్నే సార్లు చర్చించినన్  
 అన్నా ! యున్నది యొక్కటే, యదియు, నీ  
 వౌ : పార్థ లింగేశ్వరా !

111

ఆంతా మిథ్య యటంచు బల్కెదరు వే  
 దాంతుల్, మహాసత్య, మా  
 వంతై నం గనఁ బొలు లే, దనుభవం  
 బై, వచ్చుటే క్లిష్టమా  
 ధ్వాంతమ్ముం దొలగించి, నీవు, కడు ను  
 ద్దామంపు దాక్షిణ్యమున్  
 స్వాంతమ్ముం బరిశుద్ధి చేయకయె, దే  
 వా ! ! పార్థ లింగేశ్వరా !

112

చనునే కేవల బుద్ధితో నరయగా  
 సంపాద్యమా యాత్మ వి  
 ద్యను, చిత్తంబున బక్ష్వమైన దశ సం  
 ధానించినం గాక, తా  
 మనమున్ బిట్టు ధృఢంబు జేసికొని, స  
 మ్యక్తాన సంపత్తి చే  
 ననుభూతిన్ లగియింపగా వలయు ప్ర  
 జ్ఞన్, పార్థలింగేశ్వరా !

113

అమిత మైన వ్యయము జేయుచును, తా  
 నాడంబరుం డౌచు, వ్య  
 ర్థముగా బ్రాణుల హింస జేయుచు, పరా  
 ర్థం బేమియుం జూడకే  
 క్రమ బద్ధంబగు జీవనమునకు, దూ  
 రంబౌనతండు, సం  
 యమి కానేరడు, నీకు దూరుడగు, న  
 ప్పా : పార్థ లింగేశ్వరా !

114

లయ మన్నన్ భయ మందుచంద్రు, జనులు  
 ల్లాసంబు జూపింప, రా  
 లయమే లేకయె యున్న సృష్టి ప్రజకే  
 రాజ్యమునుం జాల, ద  
 ద్వియునుం గాకయు, చొప్పదంటు వలె, వ  
 ర్తించున్ జగ మ్మారయన్  
 లయకారుండగు నీకు మ్రొక్కవలె కే  
 లన్, పార్థ లింగేశ్వరా !

115

లయముం జేతువు లోకముల్ బ్రశయ కా  
 లం బందునన్, సృష్టికిన్  
 లయమే, పూర్వపుటున్కి; భస్మ మగు టె  
 ల్లన్ లోకముల్ సాజమౌ,  
 లయ మందున్ వెలుగొందుదీపు, కడు, ను  
 ల్లాసంబునన్ మించి, య  
 వ్యయతన్, దాండవకేళి సల్పెదవు, దే  
 వా ! పార్థ లింగేశ్వరా !

116

తెలియ న్నేరని వాడ ! వట్టి పశువున్  
 దేవుండ, వీహాదు; మేల్  
 తెలియం జెప్పిన నేర్తు నో పశుపతి !  
 తెల్విం బ్రసాదింపు, మా  
 వల నా నేర్చిన భంగి నిన్ను గొలుతున్  
 భావింతు నశ్రాంతమున్  
 పులకింపంగను మేను నీదయను, శం  
 భూ ! పార్థ లింగేశ్వరా !

117

ఎన్నేన్ జేయు శివాపరాధముల, స్వా  
 మీ ! నన్ను శిక్షింప, నే  
 నెన్నే జన్మల నెత్తగా వలయు గా  
 నీ ! దొడ్డ వాత్సల్యమున్  
 మన్నింపం దగు నోయి నన్ను, నగుచో  
 మ ద్భాగ్య సేమందు, బెన్  
 సున్నాల్తె చను నెట్టి పాపముల రా  
 సుల్ ! బార్థ లింగేశ్వరా !

118

తప్పుం జేయని మానవుం డెవడహో !  
 దానం, జిరం బాతడున్  
 జిప్పం జేతను బట్టి పోవలెనె ! గా  
 సిం జెందగా జూచెదే !  
 అప్పా! సూనుని వోలె జూచుకొని, స  
 వ్యంబై న మార్గంబునన్  
 ద్రిప్పంగా వలెగాక ! వేరు గలదే !  
 శ్రీ పార్థ లింగేశ్వరా !

119

ఒకడౌ తత్త్వము, భిన్నమౌ విధములన్  
 ఊహింప వీలయ్యె నం  
 బికయున్, విషువు, నీవు, నొక్కటె కదా !  
 వేర్వేరు రూపాల, నొ  
 ద్దికమై భక్తుల తాప మూడ్చెదరు, బు  
 ద్ధి నిల్ప నెచ్చోటనేన్  
 వికసించు న్మతి, తత్త్వ మ్మ మగు నె  
 ప్పేన్, బాధ లింగేశ్వరా !

120

రుచు లన్నన్ బహుళములై యెసగు నీ  
 లోకమునన్ జీవులున్  
 రుచినిం బట్టియు మూర్తి కల్పనము, దా  
 రుం. జేయుచుం బూజలన్  
 బచరింపంగను, తత్త్వ మొక్క టగుటన్,  
 భర్గా : నినుం జేఱు నా  
 రచనల్, భక్తియె సాధనమ్ము నిను జే  
 టన్, బాధ లింగేశ్వరా !

121

కలిలో బంచసహస్రముల్ గడచి, దు  
ష్కాలమ్ము ప్రాప్తించినన్  
కల రీ నేలను, చంద్రశేఖరులు, యో  
గమ్మందు, త్వ ద్రూప ని  
శ్చల మూర్తుల్, కరుణాంతరంగులు, మహా  
సాధుల్, మహావిద్య శి  
ష్యులకున్ బోధ యొనర్తు, వారికిసమ  
స్సత్! పార్థ లింగేశ్వరా !

122

శ్రీ శ్రీ శ్రీ చంద్రశేఖరేంద్ర సరస్వతి స్వామి.


శ్రీ చరణులు 20-6-1894న దక్షిణఅర్కాట్ మండలమున  
విల్లుపురములో జన్మించిరి. మాతృభాష కర్ణాటము. పూర్వాశ్రమ  
నామము శ్రీ స్వామినాథన్. వదనూడవ ఏట 13-2-1907 న  
తన్నాస దీక్షను స్వీకరించి కంచికామకోటి పీఠమునకు అటువది  
యొన్నిదవ ఆచార్యులై రి. 1964 నుండి 1969 వరకు నాంధ్రప్రదేశ్  
సంచారము చేసిన సందర్భములో 30-4-67న శ్రీవారికి శ్రీ వేంక  
టేశ్వరాలయ ప్రాంగణమున వజ్ర కిరీటము సమర్పించ బడిన  
సందర్భమున, వారి సమక్షమున వరింపబడి సమర్పించ బడిన  
వద్యములను, తరువాతి పుటలలో చూడనగును. ఈ యాత్ర  
సందర్భముననే స్వామివారికి కురుక్షేత్ర నిధికై అటువది వేల  
రూప్యములు సమర్పించ బడెను. ఏలూరులో 9-1-1969న స్వర్ణ  
రుద్రాక్ష కిరీటము సమర్పించ బడెను.





వెలుగు వెల్లువ పొంగి విజయవాటిక నేడు  
ముంచె తై నో పుణ్యమూర్తులార !  
కంపా హ్రదమ్ము, దిగ్గన లేచి కృష్ణమ్ము  
నాశ్లేష మొనరించె నయ్యలార !  
వీకామ్రనాథుండు నీ మల్లికార్జున  
స్వామి యొక్కం డయ్యె భక్తులార !  
కంచి కామాక్షమ్ము; కనక దుర్గాదేవి  
భావమ్ము పొందె, నో, భక్తులార !


కనులు తెఱచిన కోటిలింగాల వెలుగు  
కనులు మూసిన గగ్గింపు కామకోటి  
దివ్యచరణమ్ము లిది మన దివ్యఫలము  
తలచుకొనిన, నదృష్టవంతులము, మనము.



2

భక్తకోటికి గొంగుబంగారు, కానిచో  
 ప్రజ లిచ్చు పుష్పముల్ వారికేల  
 రుగ్మత్య ద్రోచు కారుణ్యము - కానిచో  
 ప్రజ లిచ్చు ఫలరాశి వారికేల  
 ఆశ్రమధర్మమే యని కాని, లేనిచో  
 ప్రజ లిచ్చు భైక్ష్యము వారి కేల  
 అర్తుల రక్షించు నట్టి దీక్షయె కాక  
 పద సంచరణ వృత్తి వారి కేల

తులసి మాలలు, మణియు, నిస్తులపు వజ్ర  
 రాసులను నొక్క రీతి శిరము నందు  
 నిలిపి, భక్తుల నెల్ల తృప్తులను జ్ఞయు  
 చంద్రశేఖరు నెన్నంగ సమయు నఘము



3 -

తన మేను, మంచిగందపు చెక్కగా నీశ్వ  
 రాష్ట్రంబు నర్వది హాయసములు  
 నరగఁదీసిన జీవి,య ల్పాశనుండును  
 నల్ప నిద్రాశాలి, యమృతవాక్కు  
 అక్షిగోళమ్ము, గామాక్షి నిల్పిన మహా  
 ద్రష్టయు, వేదవిత్తముడు మివుల  
 చంద్రమాశీశు నర్చావిధి నద్వయా  
 నం దానుభూతిని నొందుఘనుఁడు

శంకర ప్రతికల్పడు, చంద్రశేఖ  
 రేంద్ర సద్గురుమూర్తి, తా, నెల్ల జనుల  
 కోరికలదీర్చు, శ్రీ కామకోటి స్వామి  
 తరమునం జీవు డుండ మేల్తరముగాదె !

4

శేదంపు పరిరక్ష వేదాంతులకు భిక్ష

నొసగెడి, యొక మేటి యొజ్జ యగుచు

శాస్త్రములకు రక్ష, చాత్రులకును శిక్ష

గఱపెడి యొక మహాగురువు నగుచు

ఆగమ శిల్పాదు లగు కళలకు నండ

దండి విద్యల కెల్లఁ గొండ యగుచు

గో జాతికిని మహా గోవర్ధన మ్మాచు

పేదల పాలిటి పెన్నిధి యయి

మోహనమ్మైన యాదర్శ మూర్తి యగుచు

తనదు సన్నిధినిఁ బవిత్రతావిభూతి

భక్తకోటిని నలరించు భవ్యమూర్తి

చంద్రశేఖరు దివ్య వర్చస్సు గొలుతు.

## 5

అమ్మవారికి గాడ్పు చుమ్మలు తగులునో  
 యని, వట్టివేళ్లు స్వయమ్ము తడుపు  
 అయ్యవారికిని బి ల్వార్చన వేళలం  
 దళశద్ధిఁ బరికింపఁ దానె శ్రద్ధ  
 అమ్మవారికిని ఁఱ జార్దమ్ము సుమములం  
 గొఱ లేక యుండంగఁగోరి వెదకు  
 అయ్యవారికిని క్షీ రాభిషేకపు వేళ  
 ధారలో నేకాగ్రతను భజించు

భక్తి రూపమ్మునెత్తిన పఠమమూర్తి  
 విశ్వ మంతయు నిండిన వెలుగు రాశి  
 కనుల గట్టును చంద్రశేఖర గూరుండు  
 శిష్యమూర్తి ద్వితీయుడై చెలువు లొలికి

6

ఒక ప్రక్కనుండి, తా, నుక వచ్చినయట్లు  
 దీనుల కషమలై వెలిసి కొనుచు  
 ఒక చక్కి వచ్చి, బా గోగులం గమనించి  
 యవసరమౌ సలహాలఁ జెప్పు  
 ఒక చాయ వచ్చి తా సుజ్జ్వలమ్మగు దివ్య  
 దర్శన మ్మిచ్చు భక్తాళి వెల్ల  
 ఒక వంక వచ్చి తా నొక విక్షణముతోనె  
 యర్థుల తాపమ్ము లణచివేయు

పరమ కారుణ్య మూర్తియౌ పరమగురుని  
 సన్నిధిని తృప్తుడై కాసి చన దెవండు  
 ప్రజల కా దర్శన మ్మొక్క రాజయోగ  
 మరసి చూచిన చంద్రశేఖరుని నెలపు.

7

తైలానపతి లోక కల్యాణ మునకునై

వఱలెను శంకర స్వామి యగుచు

కుమతాటవుల వాద ఘోరకుఠారమ్ము

చెండి తుండెమ్ములఁజేసి విడచె

కాశ్మీరు మొదలుగా, కన్యాగ్ర మవధిగా

జల్లెను జ్ఞాన బీజములు, తెలుచ

బీజరక్షణకునై, పీఠముల్ నెలకొల్పె

చిచ్చక్తి యందు బుండిభవింప

భరతదేశమ్మె సర్వ ప్రపంచమునకు

దివ్యసందేశ మిచ్చెడి తేజ మెచట

పొలిచె, నా జ్ఞానపీఠమ్ము దెలిసికొనుడు

ఆర్షమతవై భవమ్ము లోకాతిశాయి.

పు స ర్వ ర్ష స మం

(11 - 10 - 8?)

మఱలం జూచితి చంద్రశేఖరుని, యూ, 'మాగాము' నందున్, నిరం  
తరముం బ్రహ్మమునందు నిష్ఠు నొక సతమ్మందు నే మూలనో  
పరమానందమునుం భజించెడి, తపః పారీణానిన్, పరానిగిన్  
పరమాశ్చర్యకరమ్ముగా వెలుగు తుభజ్యోత్స్న పోనిం ద్యుతిన్

2

వారిని జూడగా వలె నవాక్షము నుండియె, లోన నుండి, యే  
తీరికవేళనో, వలపు తెవ్వెర, గ మ్మాను రీతి వత్తు రొ,  
సారెకు సారె కుం జనులు చాగిలి మొక్క ప్రసన్ను లౌచు, శ్రీ  
వారును, వారలన్ బరమ వత్సల తన్ గని మింతు రెంతయున్

3

ఆ యాత్మీయత జూపు వీక్షణము ల త్యానంద పూర్ణమ్ముగా  
ఆ యాత్మీయత నొల్కు భాషణము లే యందు వినన్ రానివై  
తీయందీయిగ నుండి, భక్త తతకిం దెల్వీం బ్రసాదింపగా  
నే యందున్ గనరాని దొ, యనుభవ మిచ్చోటనే గానెనొ.

4

పారా వారము దాటి యచ్చటికి నా వై దేశికుల్ వత్తు, ర  
వ్వారల్ భక్తుల రీతిని న్నుడుపులన్ వాంఛించి యుందాల్చి, శ్రీ  
వారిం, దూరమునుండియే గనుచు, సద్భక్తిన్ నతుల్ సేతు, రే  
పారంద్ర ప్రియు, వారు, నయ్యదె మహాభాగ్యమ్ముగా నెంతురొ.



5

వారలకెట్టి దర్శనము స్వామి యొసంగునొ, విచ్చినట్టి యా  
నీరజ ముంబలెం గనుల నీక్షణ జేతురు, బాష్పవారినిన్  
గోరను గీరి కొందు, రతి గోవ్యమునౌ సుఖముం భజింతు, శ్రీ  
వారును లోని కేగ, దరి బట్టని దుఃఖమునం దపింతురౌ.

6

కన్నాకుంబలె గాచియుండునని యొక్కండన్న, నా స్వామి, మా  
పెన్నుంగాచియె యుండునంచుబలుకున్ వేతొక్కడు, న్నొం డొరుల్  
సన్నంగా నటు చెప్పికోగ జహుభాషా భాషు, లచ్చోట సం  
పన్నంబైన ప్రళాంతి, వారి యెడలో భాసించు నవ్వేశలన్

7

అయబద్ధమ్మగు గానమున్, భజనలన్ రాపొడ రే యెల్ల నుం  
బ్రియమై భక్తులు, స్వామి సన్నిధిని, వారిం బ్రేముడిం జూచుచున్  
దయతోడన్ శవణమ్ము జేయుచును, నిద్రన్ తెప్పరానీక, తా  
నియమించున్, ముని, యావయస్సునను, దానిన్, యోగనిష్ఠంగడున్

8

ఎచ్చటి వారు వచ్చి, సొదలెల్లను వారికి జెప్పికోగ, వా  
రచ్చపు శాంతమూర్తియయి, యాదరము న్విను నంత, తృప్తితో  
వచ్చిన వార లేగెదరు, వారల స్వామియు సాగనంపి, తా  
నచ్చపు వెల్లుగా మిగులు, నాంతరమైన తవః ప్రభావమున్

\*\*\*\*\*

9

మాయురే ! భక్తితో, తులసి మాలలు మారెడుబాకు మాలలున్  
ఈయగ, వాని, శీర్షమున, నెంతయు హర్షమునన్ ధరించెడిన్  
ఈయగ గంగ చింబుజలి : యీశ్వరుభాతి శిరస్సునిల్చి, జే  
బోయగ బిల్వ బీజములు, పూతములంచును జేర్చునెక్కన్

10

అచ్చటి కేగువాడు ముని యాగ్రహమన్నది చూడబోడు, తా  
ముచ్చట గొల్చి నిగ్రహమె మోదము శాచు, ననుగ్రహమ్మునన్  
సచ్చరితుండునా నదియు శాంతతరంగిణి, దాని జూచినన్  
స్వచ్ఛత జెందు నెందు, భగవంతుడు స్వామి యనంగ దోచెడిన్

(“మాగాము” గ్రామము కర్ణాటక రాష్ట్రములో గుల్బర్గా  
నమీవమున నున్నది. అచ్చట నొక దేవమందిరమున కను  
బంధముగనున్న సతమందు శ్రీవారు కొంతకాలముండి, తిరిగి  
యాంధ్రదేశసంచారముచేయుచు, కర్నూలున తమ తొంబదవ సంవ  
త్సరములో (1933) శిష్యులతో చాతుర్మాస్యదీక్ష బూనిరి.

శ్రీ శ్రీ శ్రీ జయేంద్ర సరస్వతీస్వామి

శ్రీవారు 1935లో తాజాపూరు మండలస్థ “ఇరుళ్ళిడికి”లో  
జన్మించి, కామకోటి పీఠమున కలువది తొమ్మిదవ అచార్యులుగా  
1935-36 న ఆశ్రమ స్వీకారము గావించిరి. మాతృభాష తమి  
ళము. పూర్వాశ్రమ నామము శ్రీ సుబ్రహ్మణ్య అయ్యర్.

నేదిష్టమ్మున రాజ్యపాలకుడు నా నేపాల భూపాలుడున్  
పాదమ్ముల్ భజియింప, భారతమునన్, బ్రాంతమ్ము

బ్రాంతమ్ము నా

వేదోక్తమ్ముగు ధర్మపున్ వినిచె, నా పీఠమ్మున న్నెట్టిదో  
బోధలేసె, జయేంద్ర తాపసి, కళాపూర్ణుండు నుత్సాహియున్

\*\*\*\*\*

## శ్రీ శ్రీ శ్రీ శంకరానందేంద్ర సరస్వతీ స్వామి

శ్రీవారు చెంగల్పట్టు మండలములోని “తండ్లం” గ్రామమున జన్మించిరి. వీరి పూర్వులు గోదావరి మండలము వారైన యాంధ్రులు. పూర్వాశ్రమ నామము శ్రీ శంకరనారాయణ కామకోటి పీఠమునకు దెచ్చిదియవ అచార్యులుగా ౨౩-౧-౧౮౯౩ న దీక్షను తీసికొనిరి.

పదునాల్గేడుల ప్రాయముందున మహాభారతము నుంబూన, నేడధి రోహింపగ నిర్ణయించ బడె, ఉన్మయొన పీఠము, బొందెద రానందము కామకోటి, ముఱున్ దీదీప్యమానముగా పొద పెట్టుంగద శంకరు న్ననుచు, నబ్బో ! చూచి యీ శంకరున్

